

దేశ యువశక్తికి 'స్టూడెంట్ ఇన్ఫ్లూయెన్స్ క్యూబస్ ప్రతిబంధం

'మన కీ బాత్'లో హైదరాబాద్ స్టూడెంట్స్ మోటి ప్రశంసలు న్యూఢిల్లీ : భారతదేశ అంతరిక్ష పర్యావరణ వ్యవస్థకు.. హైదరాబాద్ స్టూడెంట్స్ 'స్టూడెంట్స్ ఏరోస్పేస్'కు చెందిన ఇన్ఫ్లూయెన్స్ కోత్త ఉత్సాహాన్ని ఇస్తుందని ప్రధాని నరేంద్ర మోదీ తెలిపారు. ఈ కేంద్రం దేశంలోని నవీన ఆలోచన, ఆవిష్కరణ, యువశక్తికి ప్రతిబింబంగా నిలిచిందని కొనియాడారు. 128వ 'మన కీ బాత్' కార్యక్రమంలో ఆయన.. హైదరాబాద్ కు చెందిన ఈ స్టూడెంట్ సంస్థ ప్రశంసలు కురిపించారు. అలాగే.. ప్రపంచంలోనే అతిపెద్ద లీప్ ఇంజన్ 'మెయింటెనెన్స్, రిపేర్, ఓవర్హెల్డ్ (ఎంఆర్వో)' సౌకర్యాన్ని ఇటీవలే హైదరాబాద్ లో ప్రారంభించినట్లు వెల్లడించారు. విమాన నిర్వహణ, మరమ్మత్తు, పునఃపరిశీలన రంగంలో మనదేశం కీలక ముందడుగు వేసిందన్నారు. అలాగే.. 'హాకల్ ఫర్-లోకల్'ను ప్రోత్సహించే క్రమంలో.. వలు దేశాల ప్రధానులకు కరీంనగర్ నిల్వల్లో ఫిలిగ్రీ నైపుణ్యాన్ని పరిచయం చేశానని, వివిధ కళాకృతులను వారికి బహుకరించానని వెల్లడించారు.

RNI Regd. No. TELTEL/2023/86207

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్ గిరి

సంపుటి : 3

సంచిక : 308

మంగళవారం 2 డిసెంబర్ 2025

పేజీలు : 4

వెల : రూ. 2.00



నారాయణపేట్, డిసెంబరు 1 : ప్రజాప్రభుత్వం ఏర్పడి రెండేళ్లు పూర్తికాస్తుందని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. రెండేళ్ల విజయోత్సవ సభ మొదట మక్తల్ లో జరుపుకోవడం సంతోషకరమని పేర్కొన్నారు. ఇవాళ(సోమవారం) మక్తల్ నియోజకవర్గంలో సీఎం రేవంత్ రెడ్డి పర్యటించారు. వివిధ అభివృద్ధి పనులకు శంకుస్థాపన చేశారు. అనంతరం ప్రసంగించారు సీఎం రేవంత్ రెడ్డి. ఉమ్మడి రాష్ట్రంలో, ప్రత్యేక తెలంగాణ సిద్ధించిన తర్వాత కూడా ఉమ్మడి మహబూబ్ నగర్ జిల్లా నిర్వహణకు గురైందని ఆవేదన వ్యక్తం చేశారు. కేసీఆర్ హయాంలో ఉమ్మడి మహబూబ్ నగర్ జిల్లాను పట్టించుకోలేదని తీవ్ర ఆరోపణ వ్యక్తం చేశారు. బీఆర్ఎస్ పాలనలో జిల్లాకు తీరని అన్యాయం చేశారని ధ్వజమెత్తారు. **అటోడ్రెవర్లను రెచ్చగొడుతున్నారు..** మహిళలకు ఉచిత బస్సు ప్రయాణం కల్పిస్తే.. అటోడ్రెవర్లను మాజీ మంత్రి కేటీఆర్ అండ్ కో రెచ్చగొట్టి తమ మీదకు పంపుతున్నారని ధ్వజమెత్తారు. ఈ సందర్భంగా కేటీఆర్ కు ద్రాంగ్ వార్షిగ్ ఇచ్చారు సీఎం. తమ ప్రభుత్వంలో పేదలకు కూడా సన్నబియ్యం ఇస్తున్నామని గుర్తుచేశారు. మహిళలను వ్యాపార వేత్తలుగా మార్చేందుకు చర్యలు చేపట్టామని తెలిపారు. దేశానికి, రాష్ట్రానికి పాలమూరును ఆదర్శంగా మారుస్తామని వివరించారు. ఎన్ని నిధులు కావాలన్నా ఇచ్చేందుకు సిద్ధమని చెప్పుకొచ్చారు. తమ ప్రభుత్వంలో ఇంకొకటి పాటు ఎదుక్కేవనకు ప్రాధాన్యత ఇస్తున్నామని తెలిపారు. ప్రతి పేద బిడ్డకు చదువు అందేలా చర్యలు తీసుకుంటున్నామని పేర్కొన్నారు. అన్ని నియోజకవర్గాల్లో యంగ్ ఇండియా స్కూళ్లు

ప్రారంభించామని సీఎం రేవంత్ రెడ్డి వ్యాఖ్యానించారు. **పాలమూరు గడ్డ ప్రేమిస్తే ప్రాణం ఇస్తుంది..** 'గత పాలకుల నిర్లక్ష్యానికి బలైన మక్తల్ నుంచి ప్రజాపాలన ప్రజా విజయోత్సవాలు ప్రారంభించడం నాకు చాలా సంతోషంగా ఉంది. ఇప్పటిదాకా మక్తల్ నారాయణపేట కొడంగల్ కు సాగునీరు ఇవ్వాలని ఎవ్వరికీ అనిపించలేదు. కానీ 12 మందిని మీరు ఆశీర్వదించి పంపిస్తే నాకు ఇక్కడి ప్రజలకు సేవ చేసే అవకాశం వచ్చింది. మన కష్టాలను తీర్చేందుకు ఎవ్వరూ బాధ్యత తీసుకోలేదు. కానీ మీ సోదరుడిగా.. మీతో పాటు పెరిగిన బిడ్డగా సీఎంగా వచ్చాను. పాలమూరు గడ్డ ప్రేమిస్తే ప్రాణం ఇస్తుంది. కానీ మోసగిస్తే పాతాళానికి తోక్కింది.. ఇది కేసీఆర్ విషయంలో జరిగింది. గతంలో కేసీఆర్ ను ఎంపీగా గెలిపించి.. సీఎంగా చేస్తే.. మన జిల్లాలో ఎలాంటి ప్రాజెక్టు పూర్తి చేయలేదు. రూ.12 కోట్లు కేటాయించి సంగంబండ్ రిజర్వాయర్ పూర్తి చేయలేదు. అందుకే ఎవరికో పెద్దరికం ఇవ్వద్దని.. మన బిడ్డ సీఎంగా ఉండాలని మీరు కోరుకున్నారు. మంత్రి మండలి సహకారంతో.. ఇక్కడ అన్ని ప్రాజెక్టుల పనులు పూర్తి చేస్తున్నాం.. గతంలో జీవో నెంబరు- 69 ద్వారా వచ్చిన నారాయణపేట - కొడంగల్ ప్రాజెక్టును పక్కన పెట్టారు. కానీ మేము అధికారంలోకి వచ్చిన వెంటనే పూర్తి చేస్తున్నాం. ఇప్పటికీ కొంతమంది అడ్డంకులు పెట్టారు.. కానీ మా మంత్రి వాటిని శ్రీహరి రైతులతో మూట్టాడి.. పరికరానికి రూ.20 లక్షల పరిహారంతో 95 శాతం మంది రైతులు భూములు ఇవ్వడానికి ఒప్పుకోవడంతో పనులు ప్రారంభించాం. ఇది

అడ్డంకులను అడిగమిస్తానే... బిజ్ నెట్ వేస్తున్నాం!

దేశానికి, రాష్ట్రానికి పాలమూరును ఆదర్శంగా మారుస్తాం

మక్తల్ లో నిర్వహించిన ప్రజాపాలన - ప్రజా విజయోత్సవాల బహిరంగ సభలో సీఎం రేవంత్ రెడ్డి

నా జీవితంలో చాలా సంతోషకరమైన విషయం. రెండు సంవత్సరాల్లో ఈ ప్రాజెక్టు పూర్తి చేస్తాం.. ఈ ప్రాజెక్టుకు ఎవరైనా అడ్డంపడితే ఊరుకో' అని సీఎం రేవంత్ రెడ్డి హెచ్చరించారు. **విద్యాభివృద్ధి ముఖ్యం..** 'విద్యాభివృద్ధి కూడా ముఖ్యం. యంగ్ ఇండియా ఇంటిగ్రేటెడ్ స్కూల్స్ ను రూ. 200 కోట్లతో ఏర్పాటు చేశాం. మహబూబ్ నగర్ జిల్లాలో కాంగ్రెస్ నేతలు ఇద్దరు గెలవక పోయినా 14 నియోజకవర్గాల్లో ఇంటిగ్రేటెడ్ స్కూల్స్ తీసుకువస్తున్నాం.. యెన్నం శ్రీనివాస్ రెడ్డి ఆడిగిన వెంటనే ట్రిపుల్ ఐటీ కాలేజీ తెచ్చాం.. పాలమూరు విశ్వవిద్యాలయంలో కావాల్సిన కోర్సులన్నీ తెచ్చాం. పాలమూరు జిల్లా విద్యాపరంగా రాష్ట్రానికి మోడల్ గా ఉండాలి. సన్నబియ్యం, శ్రీ కరెంట్, శ్రీ బస్సు అన్నీ అమలు చేస్తున్నాం.. ఇది చాలదన్నట్లు మా ఆడబిడ్డలు పెట్రోల్ బంకులు, వెయ్యి బస్సులకు యజమానులు అయ్యారు. అంబానీ, అదానీలకు సమానంగా హై టెక్ సిటీలో మా అక్కలకు స్కాల్స్ వచ్చాయి. మీరు ఒక్కసారి ఆశీర్వదించే ఇవన్నీ సాధ్యమయ్యాయి. అందుకే మాకు అందగా ఉన్న పాలమూరును అన్ని విధాలుగా అభివృద్ధి చేస్తాం. మా మాదిగ సోదరులు వర్గీకరణ కోసం చేయని పోరాటంలేదు.. కానీ సుప్రీంకోర్టు తీర్పు వెంటనే నేను వర్గీకరణ

చేసి మా, మాదిగ పంచాయితీ లేకుండా చేసి చూపించా. బీసీ లెక్క చేసి.. దేశానికి ఆదర్శంగా నిలిచాం. సంక్షోభం దిశలో ఉన్న రాష్ట్రాన్ని సక్రమా చేస్తున్నా. గత కేసీఆర్ ప్రభుత్వంలో రూ. 8 లక్షల కొట్ల అప్పులు చేశారు. కాంగ్రెస్ ప్రభుత్వంలో కష్టాలు పడి అప్పులు తీర్చుకుంటూ అభివృద్ధిని చేసి చూపిస్తున్నాం. కాళ్ళలో కట్టెలు పెట్టే వారిని సర్పంచులుగా గెలిపిస్తే.. మళ్ళీ అడ్డంకులు సృష్టిస్తారు. డిసెంబరు 8, 9వ తేదీల్లో గ్లోబల్ సమ్మిట్ పెట్టుకుని.. మన తెలంగాణ రాష్ట్ర బిస్నెస్ మ్యాన్స్ ప్రపంచానికి చాటుదాం. ఇన్ని చేస్తుంటే.. మీరు సర్పంచులుగా వేరే వారిని గెలిపిస్తే.. అభివృద్ధిని అడ్డుకుంటారు. పార్టీలను వదేళ్లు పక్కన పెడదాం.. మన పాలమూరును అభివృద్ధి చేసుకుందాం. ఈ గడ్డ దేశానికి జైపాల్ రెడ్డి ఎలాంటి నాయకుడిని.. మనకు బూర్గుల రామకృష్ణారావు లాటి తొలి సీఎంను ఇచ్చింది. మొన్నటి అసెంబ్లీ ఎన్నికల్లో ఎలాగైతే మమ్మల్ని గెలిపించారో.. ఇప్పుడు సర్పంచులుగా కాంగ్రెస్ నేతలను ఆశీర్వదించి.. మన ప్రభుత్వ అభివృద్ధిని కొనసాగించాలి. మీ అందరి ఆశీర్వాదం తీసుకుని తెలంగాణ రాష్ట్రం మొత్తం తిరుగుతా' అని సీఎం రేవంత్ రెడ్డి పేర్కొన్నారు.




హైదరాబాద్, తెలంగాణ భాజపా అధ్యక్షుడు రామచంద్రరావు నేతృత్వంలో పార్టీ ప్రతినిధుల బృందం గవర్నర్ ను కలిసింది. పార్టీ పాలసీ పేరుతో రూ.వేలకోట్ల కుంభకోణం జరుగుతోందని ఫిర్యాదు చేసింది. అక్రమాల జరగకుండా చూడాలని వినతిపత్రం అందజేసింది. గవర్నర్ ను కలిసిన వారిలో భాజపా శాసనసభాపక్షనేత ఏలేటి మహేశ్వరరెడ్డి, ఎమ్మెల్సీ అంజలిరెడ్డి, రాష్ట్ర ప్రధాన కార్యదర్శి వీరేందర్ గౌడ్, ఎస్సీ సుభాష్ తదితరులు ఉన్నారు. హైదరాబాద్ పారిశ్రామిక ప్రాంతాల్లోని భూములను బహుళ వినియోగ జోన్లుగా మార్చేందుకు ప్రభుత్వం 'హైదరాబాద్ ఇండస్ట్రియల్ ల్యాండ్స్ ట్రాన్స్ ఫర్మేషన్ (హిల్డ్) పాలసీని అమల్లోకి తెచ్చిన విషయం తెలిసిందే. "పార్టీ పాలసీ ద్వారా అక్రమాలు చేసేందుకు ప్రభుత్వం ప్రయత్నిస్తోంది. 9 వేల ఎకరాలను రియల్ ఎస్టేట్ వ్యాపారం చేసేందుకు యత్నిస్తోంది. అప్పటి, ఇప్పటి ధర్మ పోల్చి చూస్తే అక్రమాలు తెలుస్తున్నాయి. కోకాపేటలో భూముల ధర ఇటీవల ఎంత పలికిందో మనం చూశాం. ఈ ప్రభుత్వం ప్రజావ్యతిరేక విధానాలు అమలు చేస్తోంది. ప్రభుత్వ విధానాలను నిరసిస్తూ డిసెంబర్ 7న ఇందిరాపార్కు వద్ద మహాధర్మా నిర్వహిస్తాం. జీహెచ్ఎంసీ విస్తరణలోనూ అనేక కుట్రలు ఉన్నాయి" అని నేతలు ఆరోపించారు.

ద్రామా అంటే అబ్బ: ప్రధాని మోదీ వ్యాఖ్యలపై స్పందించిన ప్రియంకా గాంధీ

చట్టసభల్లో ద్రామాలోడ్డని, టీవ్ ఇస్తానంటూ ప్రధాని మోదీ విసిరిన వ్యంగ్యాస్త్రాలపై కాంగ్రెస్ ఎంపీ ప్రియంకా గాంధీ వాదా స్పందించారు. సమావేశాల్లో భాగంగా ప్రత్యేక సమగ్ర సవరణ (సర్), దిల్లీ కాలుష్యం వంటి తీవ్రమైన అంశాలను లేవనెత్తడం ద్రామా ఎలా అవుతుందని ఆమె ప్రశ్నించారు. "ఎన్నికల నిర్వహణలో అవకతవకలు, ఎస్ఐఆర్, కాలుష్యం వంటివి తీవ్రమైన అంశాలు. వాటిని చర్చిద్దాం. ఈ అంశాలపై చర్చ లేకపోతే పార్లమెంట్ దేనికి..? వాటి గురించి మాట్లాడటమేమీ ద్రామా కాదు. ప్రజా సమస్యలపై ప్రజాస్వామ్య చర్చలకు అనుమతించకపోవడమే ద్రామా అంటే" అని మోదీ విమర్శలకు ప్రియంకా బదులిచ్చారు. ప్రధాని మోదీ పార్లమెంట్ వేదికగా ప్రజాసమస్యలపై చర్చించడానికి బదులు మరోసారి నాటకీయ ప్రసంగం చేశారని కాంగ్రెస్ అధ్యక్షుడు మల్లికార్జున ఖర్గే విమర్శించారు. కాంగ్రెస్ రాజ్యాంగ విలువలకు కట్టుబడి ఉంటుందన్నారు. సోమవారం శీతాకాల సమావేశాల ప్రారంభానికి ముందు పార్లమెంట్ ఆవరణలో ప్రధాని మోదీ మీడియా మాట్లాడారు. ఆ సందర్భంగా వివక్షలకు చురకలు పెట్టారు. "కాత్త ఎంపీలకు స్పూర్తి కలిగించేలా మన ప్రవర్తన ఉండాలి. చట్టసభల్లో ద్రామాలు వద్దు. సానుకూల వాతావరణంలో చర్చలు జరగాలి. నినాదాలు చేస్తూ సభా కార్యక్రమాలకు అడ్డుతగలవద్దని కోరుతున్నాను. వివక్షలు



ఓటమి నిరాశను అధిగమించాలి. గత పదేళ్లుగా ప్రతిపక్షాలు ఆడుతున్న ఆట దేశ ప్రజలకు ఇక ఏమాత్రం ఆమోదయోగ్యం కాదు. వారు తమ వ్యూహాన్ని మార్చుకోవాలి. వారికి కొన్ని టీవ్ ఇవ్వడానికి నేను సిద్ధంగా ఉన్నాను" అని ఎద్దేవా చేశారు.



పార్లమెంట్ శీతాకాల సెషన్స్ ప్రారంభమయ్యాయి. ఈ సారి కూడా సభా సమావేశాలు వాడీవేడిగా సాగడం ఖాయంగా కనిపిస్తోంది. ఈ సమావేశాలు నేటి నుంచి 19వ తేదీ వరకూ మొత్తం 15 రోజులపాటు జరుగనుంది. కేంద్ర ప్రభుత్వం మొత్తం 14 బిల్లులు ప్రవేశపెట్టేందుకు సిద్ధం అవుతుంది. ఓటరు జాబితా ప్రత్యేక సమగ్ర సవరణ %౫.౫. =% పై నిలదీస్తామని వివక్షలు ప్రకటించాయి. ఢిల్లీ పేలుడు నేపథ్యంలో జాతీయ భద్రత, రైతు సమస్యలను ప్రస్తావిస్తామని స్పష్టం చేశాయి. అటు పార్లమెంట్ సమావేశాలకు ముందు వివక్షలకు గట్టి తొలరే ఇచ్చారు ప్రధాన మంత్రి నరేంద్ర మోదీ. దేశాభివృద్ధి కోసం వివక్షలు ప్రభుత్వంతో కలిసి రావాలన్నారు. దేశ ప్రగతి కోసం పార్లమెంటులో అధికార, విపక్ష సభ్యుల సాక్షిగా మంచి చర్యలు కొనసాగాలన్నారు. పార్లమెంట్ శీతాకాల సమావేశాల వేళ తొలి రోజు కొనసాగకు హాజరైన మోదీ ఏకసీత భారత్ దిశగా దేశం ముందుడుగు వేస్తోందన్నారు. పరాజయ్యాన్ని అంగీకరించే మనసు ప్రతిపక్షాలకు

తేదని ప్రధాని దుయ్యబట్టారు. సభా సమయాల్లో ద్రామాలు వద్దని చట్ట సభల్లో చర్చలు తప్పనిసరిని హితవు పలికారు. ఈ సందర్భంగా ఉభయ సభలు ప్రారంభం అయ్యాయి. ఈ సందర్భంగా కొత్తగా ఎన్నికైన ఉప రాష్ట్రపతి రాధాకృష్ణన్ కు ప్రత్యేకంగా అభినందనలు తెలియజేశారు. ఆయన ప్రజాసేవకే తన జీవితాన్ని అంకితం చేసిన విషయాన్ని ప్రస్తావించారు. రాజ్య సభ ప్రారంభం కాగానే.. గతంలో చనిపోయిన పార్లమెంట్ సభ్యులకు నివాళులు అర్పించారు. ఈ సందర్భంగా క్రికెట్ లో ప్రపంచ కప్ గెలిచిన మహిళ టీమ్ సభ్యులకు మోడీ శుభాకాంక్షలు తెలియజేశారు. అటు మహిళ కబడ్డీ జట్టుకు కూడా ప్రశంసలతో ముంచెత్తారు. పెద్దల గౌరవాన్ని కాపాడేలా సభ్యులు ప్రవర్తించాలని కోరారు. అటు లోక్ సభలో వివక్షలు సర్ పై వాయిదా తీర్మానం కోరాయి. శీతాకాల సమావేశాల్లో కేంద్ర ప్రభుత్వం వివిధ రంగాల్లో భారీ సంస్కరణల అణిండాను ముందుకు తీసుకురాలోతుంది. వీటిలో అణు ఇంధనం, సెక్యూరిటీస్ మార్కెట్స్ కోడ్, ఉన్నత విద్యా

సభను సాగనివ్వండి!

పార్లమెంట్ ఎవరి జాగీరు కాదు..

ప్రతిపక్షాలకు ఇచ్చిపడేసిన మోడీ..

కమిషన్ ఏర్పాటు, కార్పొరేట్, బీమా, జాతీయ రహదారులు, మధ్యవర్తిత్వం-రాజీ చట్టాల సవరణ బిల్లులు ఉన్నాయి. అణు ఇంధన బిల్లు ద్వారా కేంద్ర ప్రభుత్వం అణువిద్యుత్ ఉత్పత్తి రంగంలోకి ప్రైవేటు, ప్రభుత్వేతర సంస్థలకు తలుపులు తెరుస్తోంది. అత్యంత సున్నితమైన అణు ఇంధన రంగంలోకి ప్రైవేటు వారిని ఆహ్వానించడం ఎంత వరకు సురక్షితమనే ప్రశ్న ఉత్పన్నమవుతుందగా ఈ అంశంలో ప్రతిపక్షాలు ప్రభుత్వంపై విరుచుకుపడడం ఖాయంగా కనిపిస్తోంది. ఉన్నత విద్యారంగంలో అతిపెద్ద సంస్కరణగా చెప్పుకోనే 'హయ్యర్ ఎడ్యుకేషన్ కమిషన్ బిల్లు'కూడా దుమారం రేపే సూచనలున్నాయి. ప్రస్తుతం సాధారణ, సాంకేతిక విద్యారంగాలను నియంత్రిస్తున్న యూజీసీ, ఏఐసీటీఈ, ఎస్సీటీఈల స్థానంలో కొత్తగా ఉన్నత విద్యా కమిషన్ ఏర్పాటు చేయబోతోంది. దీని వల్ల ఉన్నత

విద్యారంగంపై కేంద్రం ఆధిపత్యం పెరిగి రాష్ట్రాల ప్రాతినిధ్యం తగ్గిపోతుందన్న ఆందోళన రాష్ట్రాలు వ్యక్తం చేస్తున్నాయి. ఇప్పుడున్న సెబీ, డిపాజిటర్స్, సెక్యూరిటీ కాంట్రాక్ట్ చట్టాల్లోని నిబంధనలన్నింటినీ విలీనం చేసి ఏకీకృత కోడ్ ను తీసుకురావడానికి కేంద్రం సెక్యూరిటీస్ మార్కెట్స్ కోడ్ బిల్లును ప్రవేశపెడుతోంది. ఈ బిల్లు కారణంగా అధికారాలన్నీ సెబీ చేతుల్లో కేంద్రీకృత మవుతాయనే ఆరోపణలు ఉన్నాయి. ఇటీవల నోటిఫై చేసిన లేబర్ కోడ్లను దేశవ్యాప్తంగా కార్యక సంఘాలు వ్యతిరేకిస్తున్న నేపథ్యంలో వివక్షలు వాటిపై చర్యలు పట్టుబట్టే వీలుంది. పార్లమెంట్ సమావేశాల నేపథ్యంలోపై ఇండి కూటమి నేతలు భేటీ అయ్యారు. సభలో వ్యవహరించాల్సిన తీరుపై చర్చించారు. ఏఐసీసీ అధ్యక్షుడు మల్లిఖార్జున ఖర్గే, లోక్ సభలో ప్రతిపక్ష నేత రాహుల్ గాంధీ ఆధ్వర్యంలో ఈ భేటీ జరిగింది.

సంపాదకీయం

ఆ దేశ నోట్లపై భారత భూభాగ చిహ్నాలు.. రెచ్చగొట్టేందుకేనా?

భారత్, నేపాల్ మధ్య స్నేహ సంబంధాలు ఉన్నప్పటికీ, సరిహద్దు గొడవలు అప్పుడప్పుడు రాజుకుంటూనే ఉంటాయి. ఇన్నాళ్లు కేవలం మాటల యుద్ధంగా, రాజకీయ మ్యాపులకే పరిమితమైన ఈ వివాదం ఇప్పుడు ప్రజల జేబుల్లోకి కూడా వచ్చేసింది. నేపాల్ తీసుకున్న తాజా నిర్ణయం రెండు దేశాల మధ్య దౌత్యపరమైన వేడిని పెంచేలా ఉంది. ఒక చిన్న కాగితం ముక్క ఇప్పుడు పెద్ద చర్చకు దారితీసింది. సాధారణంగా ఏ దేశమైనా తమ కరెన్సీ నోట్ల మీద వారి దేశ గొప్పతనాన్ని లేదా చిహ్నాలను ముద్రిస్తుంది. కానీ నేపాల్ మాత్రం ఒక అడుగు ముందుకేసి, ఇండియాకు చెందిన ప్రాంతాలను తమవిగా చూపిస్తూ కొత్త కరెన్సీని రిలీజ్ చేసింది. ఇది పక్కాగా ఇండియాను ఇరిటేట్ చేసే చర్య అని విశ్లేషకులు భావిస్తున్నారు. ఆ నోటు ఇప్పుడు సోషల్ మీడియాలో వైరల్ అవుతోంది.

కొత్త రూ. 100 నోట్లపై భారత చిహ్నాలు.. అసలు విషయానికి వస్తే.. నేపాల్ ప్రభుత్వం కొత్తగా 100 రూపాయల నోట్లను విడుదల చేసింది. ఇందులో ముద్రించిన నేపాల్ మ్యాప్ లో భారత భూభాగాలైన కాలాపానీ, లిపులేఖ్, లింపియాధు రా ప్రాంతాలను తమ దేశంలో భాగంగా చూపించింది. నేపాల్ రాష్ట్ర బ్యాంక్ (NRB) ఈ కొత్త నోట్లను చలామణిలోకి తెచ్చింది. ఇందులో మాజీ గవర్నర్ మహా ప్రసాద్ అధికారి సంతకం, జారీ చేసిన తేదీ కూడా ఉంది. ఈ వివాదం ఈనాటిది కాదు. 2020, మే నెలలో కేపీ శర్మ ఓలి ప్రభుత్వం ఉన్నప్పుడే ఈ మూడు ప్రాంతాలను కలుపుకొని కొత్త రాజకీయ మ్యాప్ ఆమోదించింది. ఇప్పుడు దాన్ని అధికారికంగా కరెన్సీపై ముద్రించింది. విచిత్రం ఏంటంటే.. రూ. 10, 50, 500 వంటి నోట్లు ఉన్నా, కేవలం రూ. 100 నోటు మీద మాత్రమే నేపాల్ మ్యాప్ ఉంటుంది. అందుకే ఈ మార్పు ఇప్పుడు స్పష్టంగా కనిపిస్తోంది.

నేపాల్ నిర్ణయంపై భారత్ ఆగ్రహం.. దీనిపై భారత్ తీవ్రంగా స్పందించింది. నేపాల్ ఏకపక్షంగా తీసుకున్న ఈ నిర్ణయం వాస్తవాలను మార్చలేదని భారత విదేశాంగ మంత్రి జైశంకర్ గతంలోనే చెప్పారు. నోటు మీద మ్యాప్ మార్చినంత మాత్రాన, గ్రౌండ్ రెవల్ లో ఇండియా భూభాగం నేపాల్ ది అయిపోదు కదా అని భారత్ గట్టి కొంటర్ ఇచ్చింది. సరిహద్దు చర్చలు జరుగుతుండగా ఇలాంటి పనులు చేయడం సరికాదని భారత్ వాదన. సిక్కిం, బెంగాల్, బిహార్, యూపీ, ఉత్తరాఖండ్ రాష్ట్రాలతో కలుపుకొని దాదాపు 1,850 కిలోమీటర్ల మేర భారత్ నేపాల్ సరిహద్దు ఉంది. ఇలాంటి సన్నితమైన సమయంలో నేపాల్ చేసిన ఈ 'కరెన్సీ రాజకీయం' భవిష్యత్తులో రెండు దేశాల బంధంపై ఎలాంటి ప్రభావం చూపుతుందో చూడాలి. ప్రస్తుతానికి అయితే ఆ కొత్త నోటు సరిహద్దుల్లో కొత్త చిచ్చు రేపేలా ఉంది.

నేపాల్ అంతర్గత రాజకీయాల్లో సంచలనం... ఈ చర్య నేపాల్ అంతర్గత రాజకీయాల్లో కూడా ఒక పెద్ద సంచలనం రేపింది. కొందరు అక్కడి నాయకులు దేశీయ జాతీయతను రెచ్చగొట్టేందుకు ఈ నోటు విడుదలను ఉపయోగించుకుంటున్నారని విశ్లేషకుల అభిప్రాయం. సరిహద్దు సమస్యలు పరిష్కారం దిశగా వెళ్లకుండా, వాటిని మరింత క్లిష్టం చేసే రాజకీయ ప్రయోజనాలకే ఈ చర్య దోహదం చేస్తోందని విమర్శలు వినిపిస్తున్నాయి. ఇక భారత వైపు నుంచి చూస్తే, ఇది కేవలం సరిహద్దు వివాదం కాదు ఒక నిర్ధారిత అంతర్జాతీయ సరిహద్దు పట్ల పొరుగు దేశం తీసుకున్న అవాంఛిత ధోరణి. కరెన్సీ మీద మ్యాప్ ముద్రించడం అంతర్జాతీయ న్యాయపరంగా అర్థరహితం అయినప్పటికీ, పాపులర్ మైండ్ సెట్ ను ప్రభావితం చేసే ప్రమాదం ఉంది. అందుకే భారత్ ఇకపై దౌత్యపరమైన పద్ధతులతోనే కాక, స్థానిక స్థాయిలో కూడా స్పందనను బలోపేతం చేసే అవకాశం ఉందని నిపుణులు అంటున్నారు.



గీతా జయంతిని పురస్కరించుకాని భగవద్గీత పారాయణం...

శామీర్ పేట, డిసెంబర్ 1 (గరుడ వార్త) : గీతా జయంతి పురస్కరించుకొని భవద్గీత పారాయణం నిర్వహించారు. గీతా జయంతి సందర్భంగా మండల కేంద్రం శామీర్ పేట లో భగవద్గీత పారాయణం స్వాధ్యాయ పరివారం ఆధ్వర్యంలో నిర్వహించారు. సోమవారం సాయంత్రం 6 గంటల నుంచి 8:30 గంటల వరకు 18 అధ్యాయాల్లోని 700 శ్లోకాలను పారాయణం చేశారు. స్వాధ్యాయ పరివారమైన మహిళలు, పురుషులు, చిన్నారులు పెద్ద ఎత్తున పాల్గొని భగవద్గీత శ్లోకాలను పారాయణం చేశారు.

స్వామి శరణుతో మారుమోగిన శామీర్ పేట శ్రీ వీరభద్ర స్వామి ఆలయం - 18 వ మహా పదిపూజ



శామీర్ పేట, డిసెంబర్ 1 (గరుడ వార్త) : స్వామి శరణు నామస్మరణతో శామీర్ పేట శ్రీ వీరభద్ర స్వామి ఆలయ ప్రాంతం మారు మోగింది. సోమవారం మండల కేంద్రం శామీర్ పేట గ్రామానికి చెందిన నాయిని మల్లేష్ గురు స్వామి 18వ మహా పదిపూజను కీ. శే. చక్రపాణి గురు స్వామి ఆశీస్సులతో పద్మారావు గురుస్వామి ఆధ్వర్యంలో కేరళ తంత్రి బ్రహ్మశ్రీ విష్ణు నారాయణ పాట్టి పదిపూజను చేశారు. అయ్యప్ప స్వామి మూర్తిని రామాలయం నుంచి పల్లకిలో ఊరేగింపుగా తీసుకువచ్చి వీరభద్ర స్వామి ఆలయంలో పూజ నిర్వహించారు.

వివిధ మండలాలకు చెందిన అయ్యప్ప మాల ధారణ స్వాములు పెద్ద ఎత్తున పాల్గొని అయ్యప్ప స్వామి శరణు ఘోషతో ఆ ప్రాంతాన్ని మారుమోగించారు. సాయి మణికంఠ భజన మండలికి చెందిన నాగరాజు గౌడ్ గురుస్వామి భజన బృందం ఆధ్వర్యంలో ఆలపించిన అయ్యప్ప స్వామి భక్తి గీతాలు భక్తులను ఎంతగానో ఆకట్టుకున్నాయి. ఈ మహా పదిపూజలో అయ్యప్ప స్వామి మాల ధారణ స్వాములతో పాటు అయ్యప్ప భక్తులు పెద్ద ఎత్తున పాల్గొని తీర్థ ప్రసాదాలను స్వీకరించారు.



తెలంగాణను సినిమా హబ్ గా మార్చే మరో కీలక అడుగు

తెలంగాణలో గ్లోబల్ సమ్మిట్ కోసం ఏర్పాట్లు ఘనంగా జరుగుతున్నాయి. ఈ నెల 8, 9 తేదీల్లో ప్యూచర్ సిటీలో జరగనున్న ఈ గ్లోబల్ సమ్మిట్ కు హాజరు కావాల్సిందిగా వివిధ రంగాలకు చెందిన మూడు వేల మంది ప్రతినిధులకు ప్రత్యేకంగా ఆహ్వానాలు పంపారు. గ్లోబల్ సమ్మిట్ కోసం ప్రత్యేక వేదికను ప్యూచర్ సిటీలో రూపొందిస్తున్నారు. సమ్మిట్ లో భాగంగా మూడు వేల డ్రోన్లతో షోను ఏర్పాటు చేస్తున్నారు. హైదరాబాద్ లో అజయ్ దేవ్ గన్ ఫిల్మ్ సిటీ రూపొందించనున్నారు. ప్రపంచ స్థాయి ఫిల్మ్ సిటీని నిర్మించేందుకు రాష్ట్ర ప్రభుత్వంతో అజయ్ దేవ్ గన్ ఎంటర్ప్రైజ్ కుదుర్చుకోనున్నారు. అలాగే హైదరాబాద్ నగరంలో భారీ పెట్టుబడులు పెట్టేందుకు రిలయన్స్ గ్రూప్ ముందుకు వచ్చింది. వెంటారా కస్టర్మెరీ నిర్మించేందుకు రిలయన్స్ ఆసక్తిగా ఉంది. వెంటారా యూనివర్స్ రెస్టారంట్ రిహాబిలిటేషన్ సెంటర్ ఏర్పాటు చేయబోతోంది. వైల్డ్ లైఫ్ కస్టర్మెరీ, నైట్ సఫారి ప్రాజెక్ట్ పర్యాటక రంగానికి భారీ ప్రోత్సాహకం అందించనున్నాయి. %గ్లోబల్ సమ్మిట్ కు భారీ స్పందన లభిస్తోంది. సమ్మిట్ లో కీలక ఒప్పందాల చేసుకునేందుకు పలువురు పెట్టుబడి దారులు ముందుకు వస్తున్నారు. ఫుడ్ లింక్ భారీ ఇన్వెస్ట్ మెంట్ చేయబోతోంది. రూ. 3,000 కోట్లు పెట్టుబడి పెట్టనుంది. ప్యూచర్ సిటీలో మూడు లగ్జరీ హోటల్స్ నిర్మాణానికి ఒప్పందం కుదుర్చుకోనుంది. ఈ గ్లోబల్ సమ్మిట్ ద్వారా ప్రభుత్వం ప్రత్యేక పాలసీని ప్రకటించనుంది.



హైదరాబాద్: తెలంగాణలోని మహిళా సంఘాల సాధికారతకు రాష్ట్ర ప్రభుత్వం భారీ ఊతమిచ్చింది. మహిళా సంఘాలకు మరో 448 అద్దె బస్సులు కేటాయించింది. ఈ మేరకు ప్రభుత్వ నిర్ణయాన్ని మంత్రులు సీతక్క పొన్నం ప్రభాకర్ వెల్లడించారు. రాష్ట్రంలో మహిళాశక్తి పథకం కింద స్వయం సహాయక సంఘాల ద్వారా బస్సులను కొనుగోలు చేయించి, వాటిని ఆర్టీసీకి అద్దెకు ఇప్పించాలని ప్రభుత్వం నిర్ణయించిన సంగతి తెలిసిందే. ఇప్పటికే మొదటి విడతలో ఉమ్మడి వరంగల్, కరీంనగర్, మహబూబ్ నగర్, ఖమ్మం జిల్లాల్లోని 150 మహిళా సంఘాలకు 150 బస్సులను కొనుగోలు చేసింది.

డబ్బుల్ కష్టాలు!

ఖమ్మం: స్థానిక దళకు చేరిన ఈ ఇల్లు ఖమ్మం గ్రామీణ మండలం తీర్థాలకు చెందిన భూక్య కృష్ణవేణి, వెంకన్న దంపతులది. కిరాయి ఇంట్లో నివసిస్తున్నారు. వీరికి ఇద్దరు కుమార్తెలు, కుమారుడు సంతానం. లబ్ధిదారు పేరును పోషాటున ఎల్-1 బదులు ఎల్-3 జాబితాలోకి చేర్చారు. అధికారుల దృష్టికి తీసుకెళ్లగా.. ఎల్-1 జాబితాలోకి మార్చి ఇందిరమ్మ ఇల్లు మంజూరుపత్రం అందజేశారు. కూలీనాళి చేసుకునే దంపతులు రూ. 3లక్షలతో ఇంటి నిర్మాణ పనులు ప్రారంభించారు. ఇప్పుడు చేతిలో చిల్లిగవ్వలేక, పునాది, గోడల నిర్మాణాల బిల్లులు రాకపోవడంతో పనులను ఆపేశారు. అధికారులను ప్రాధేయపడినా బిల్లులు రావటం లేదని వాపోతున్నారు. సాంతింటి కల నెరవేర్చుకోవటానికి నిర్మాణ పనులు ప్రారంభించిన ఇందిరమ్మ ఇళ్ల లబ్ధిదారులు సాంకేతిక కారణాలతో అష్టకష్టాలు పడుతున్నారు. లబ్ధిదారుల జాబితాలో పేరుండటంతో ముగ్గుపోసి పనులు ప్రారంభించిన వారిలో చాలామంది బిల్లుల కోసం అధికారుల చుట్టూ తిరుగుతున్నారు. అన్నీ నవ్వంగా ఉన్నవారు బిల్లులు తీసుకుంటుంటే.. సిబ్బంది తప్పిదంతో బిల్లులు రాక, ఇంటి పనులు కొనసాగించటానికి డబ్బుల్లేక పలువురు అవస్థలు ఎదుర్కొంటున్నారు. సిబ్బంది తప్పిదం.. పేదలకు సంతకం



పునాది, గోడలు, స్లాబ్ దశల వారీగా బిల్లులు తీసుకున్న లబ్ధిదారులకు మరోదశ పనులు చేసుకున్నా డబ్బులు రావటం లేదు. డబల్ పేమెంట్ తో ఆగారాని సిబ్బంది చెబుతుండటంతో వారంతా బ్యాంకు స్టేట్ మెంట్ తో గృహనిర్మాణశాఖ కార్యాలయాన్ని ఆశ్రయిస్తున్నారు. పరిష్కార మార్గం తెలియక జిల్లా అధికారులూ తలుపు పట్టుకుంటున్నారు.

జాబితా మారిందా.. జాతకాలు మారలే..

ఇందిరమ్మ ఇళ్లకు దరఖాస్తు చేసుకున్న వారిలో అర్హుల ఎంపికకు సిబ్బంది క్షేత్రస్థాయిలో సర్వే చేపట్టి దరఖాస్తుదారుల ఫోటోలు తీసుకున్నారు. ఈక్రమంలో కిరాయి ఇంట్లో నివసిస్తున్న పేదలకు దాటా ఇల్లు ఉన్నట్లు, పెంకుట్టిళ్ల కలిగిన వారికి బిల్డింగ్ ఉన్నట్లు సమాదంపడతే వారి పేర్లన్నీ ఎల్-3 జాబితాలో చేర్చారు. ఇలా జిల్లాలో 2,500 మంది ఉండగా.. మళ్లీ అధికారులు విచారించి అర్హులుగా తేల్చి ఎల్-1లోకి మార్చారు. ఎల్-1 జాబితాలోని వారి బ్యాంకు ఖాతాల్లో బిల్లులు జమవుతున్నాయి. ఎల్-3 నుంచి మారిన వారికి రావటం లేదు. 'జాబితా మారినవారు, డబల్ పేమెంట్ జరిగిన లబ్ధిదారుల జాబితాను ఎండి దృష్టికి తీసుకెళ్లాలి. త్వరలో బిల్లులు మంజూరువుతాయి' అని గృహనిర్మాణశాఖ పీడీ శ్రీనివాస్ తలెపారు.

భూమికి ఆధారం.. భూధార..!

ఖమ్మం: ఒక్కో వ్యక్తికి ఆధార సంఖ్య ఉన్నట్లుగానే ప్రతి కమతానికి ప్రత్యేక సంఖ్య కేటాయించటానికి పైలట్ గ్రామాల్లో సర్వే చేస్తున్న విషయం తెలిసిందే. మొదటి దశలో రాష్ట్రస్థాయిలో ఎంపికైన పైలట్ గ్రామాల్లో ఒకటైన ఖమ్మం జిల్లా ఎర్రపాలెం మండలం ములుగుమాడులో డిజిటీసెన్స్ (డిజిటైజేషన్) గ్లోబల్ పాజెంట్ నిర్వహించిన సర్వే పూర్తిచేశారు. 103 సర్వే సంబంధంలోని 845.32 ఎకరాలను ప్రత్యేక బృందాలు కొలిచి నక్షాలు రూపొందించాయి. అక్షాంశాలు, రేఖాంశాలతో కూడిన 875 డిజిటల్ మ్యాపులను రూపొందించి ఎన్ ఐ సి (నేషనల్ ఇన్ ఫర్మేషన్ సెంటర్) కి పంపించారు. అక్కడి నుంచి అనుమతులు వచ్చాక ఆ గ్రామంలో భూధారీ కార్డులు పంపిణీ చేయనున్నారు.

పైలట్ గ్రామాల్లో సర్వేకు సన్నద్ధం

భూధారీ కార్డుల జారీకి తాజాగా భద్రాద్రి జిల్లాలోని ఏడు మండలాల్లో ఒక్కో గ్రామాన్ని ఎంపిక చేశారు. ప్రధానంగా నక్షా, భూదస్త్రాలు సక్రమంగా లేని వలెలను ఎంచుకొని డిజిటీసెన్స్ సర్వేకు సన్నద్ధమవుతున్నారు. కాలవలనాగారం (కరకగూడెం మండలం), మాధారం (ములకపల్లి), ఆకినేపల్లి (దమ్మపేట), గుండాల మండలకేంద్రం, దుర్గాలపాడు (అశ్వారా



పుపేట), పెద్దవెంకటాపురం (ఆళ్లపల్లి), సుబ్బంపేట (చర్ల) గ్రామాలు ఎంపికచేశారు. వీటిలో సర్వే చేయనున్నట్లు ఇప్పటికే గ్రామస్థులకు సమాచార మందించారు. తరువాత కలెక్టర్, అదనపు కలెక్టర్, సర్పే, భూదస్త్రాలు సహాయ సంచాలకులు, రెవెన్యూ అధికారులు క్షేత్రస్థాయికి వెళ్లి డ్రోస్, రోవర్లతో జరిపే సర్వే తీరు, ఒసగూరే ప్రయోజనాలపై అవగాహన కల్పిస్తారు. ఏ దిక్కు నుంచి సర్వే ప్రారంభిస్తారనే అంశంపై నోటీసులు అందజేస్తారు. సర్వే పూర్తయ్యాక, డిజిటల్ మ్యాపులు రూపొందించి అభ్యంత రాలూ స్వీకరిస్తారు. వాటిని పరిష్కరించి భూధారీ కార్డులు పంపిణీ చేస్తారు.

ప్రయోజనాలు ఇలా..

ప్రతి కమతానికి ప్రత్యేక సంఖ్యతో భూధారీ కార్డులు పంపిణీ చేస్తారు. ప్రతి కమతం వివరాలను కంప్యూటరీకరిస్తారు. ఆన్ లైన్ లో చిటికెలో భూవిస్తర్లం, సరిహద్దులు, నేల రకం, ఎలా సంక్రమించింది, మ్యాప్ తదితర సమగ్ర సమాచారం లభిస్తుంది. బైసర్వే సంబంధ సమస్య ఉండదు. సర్కారు, ప్రైవేటు భూముల లెక్క పక్కాగా ఉంటుంది. నకిలీ వ్రతాల సృష్టి, భూఅక్రమణలకు అడ్డుకట్ట వదులుతుంది. ములుగుమాడులో డిజిటల్ మ్యాపులు రూపొందించి అభ్యంతరాలు స్వీకరించి పరిష్కరించాం. ఎన్ ఐ సి నుంచి అనుమతులు రాగానే భూధారీ కార్డులు పంపిణీ చేస్తారు. భద్రాద్రి జిల్లాలో పైలట్ గ్రామాలు ఏడింటిలో సర్వే చేపట్టనున్నాం. డి.శ్రీనివాసులు, సర్పే, భూరికార్డుల శాఖ సహాయ సంచాలకుడు

అతివలు రయ్...రయ్

పెద్దపల్లి : పలు రంగాల్లో రాణిస్తున్న మహిళలు వాహన డ్రైవింగ్‌పైనా ఆసక్తి చూపుతున్నారు. ద్విచక్ర, కార్లు నడపడానికి వీలుగా శిక్షణ కేంద్రాల బాట పడుతున్నారు. ఇప్పటికీ శిక్షణ పొంది సొంతంగా వాహనాలను రోడ్లపై పరుగు తీయిస్తూ పనులు చేసుకుంటున్నారు.

ఏటా లైసెన్సులు పెరుగుదల

జిల్లాలో 9 లక్షల జనాభా ఉంది. వీరిలో సగానికిపైగా మహిళలు ఉన్నారు. ప్రైవేటు ఉద్యోగాల్లో మహిళలు కీలక పాత్ర పోషిస్తున్నారు. రామగుండం, పెద్దపల్లి, మంథని, సుల్తానాబాద్ పట్టణాల్లో డ్రైవింగ్ శిక్షణ కేంద్రాల్లో మెలకువలు నేర్చుకుంటున్నారు. రవాణాశాఖ నివేదిక ఆధారంగా వాహనాల లైసెన్సులు తీసుకోవడంతో మహిళలు ఆసక్తి కనబరుస్తున్నారు. మూడేళ్ల గణంకాలు పరిశీలిస్తే ఈ సంఖ్య ఏటికేడు పెరుగుతోంది. జిల్లాలో సుమారు 15 శాతం లైసెన్సులు మహిళలు పొందుతున్నారు.

ఆత్మవిశ్వాసం పెరిగింది

నా భర్త ప్రభుత్వ ఉద్యోగి. ప్రతి సమయంలో అందుబాటులో ఉండటం కొద్దిగా కష్టం. అత్యవసర పరిస్థితుల్లో ఇతరులపై ఆధారపడకుండా డ్రైవింగ్‌లో శిక్షణ పొందుతున్నాి. దీంతో కారులో వెళ్లి నా కారుకును పారశాల నుంచి తీసుకురావచ్చు. ఈ శిక్షణతో నాలో మరింత ఆత్మ విశ్వాసం పెరిగింది. – కళావతి

ఎన్నాళ్లకెన్నేళ్లకు.. దేవుని సేవకు..

ఖమ్మం : దేవతామూర్తులకు శాస్త్ర, సంప్రదాయ సేవలు మరింతగా అందించాలనే ఉద్దేశంతో రాష్ట్ర ప్రభుత్వం దేవదాయ, ధర్మాదాయశాఖ పరిధిలోని దేవాలయాల్లో ఖాళీ పోస్టులు భర్తీ చేయాలని నిర్ణయించింది. ఖమ్మం, భద్రాద్రి జిల్లాల్లో అనేక ఏళ్ల తర్వాత దేవాలయాల్లో రెగ్యులర్ పోస్టుల భర్తీకి నోటిఫికేషన్ విడుదల చేసింది. తద్వారా ఎనిమిది దేవాలయాల్లోని 19 పోస్టులు భర్తీ కానున్నాయి.

భర్తీకానున్న పోస్టులు

దేవాలయాల్లో వేద పారాయణదారులు, అర్చకులు, పంచారిక(గర్వాల యం శుభ్రం చేసేవారు), పాచక(పంట వండేవారు), సహాయ పాచక, డోలు, సన్నాయి, శ్రుతి వాయిద్యకారుల పోస్టులను అధికారులు భర్తీ చేయనున్నారు. ఎర్రుపాలెం మండలం జమలాపురం శ్రీవేంకటేశ్వరస్వామి, ఖమ్మం కాలోన్లుప్ర శ్రీసత్యనారాయణ సహిత శ్రీవీరాంజనేయస్వామి, కూసుమంచి మండలం జీళ్లచెర్వు శ్రీవెంకటేశ్వరస్వామి, పెనుబల్లి శ్రీనీలాచీశ్వరస్వామి, వేంనూరు మండలం కందుకూరు శ్రీవేంకటేశ్వరస్వామి దేవస్థానం, పాల్వంచ పెద్దమ్మ తల్లి గుడి, అశ్వారా వుపేట మండలం వినాయకపురం శ్రీచిలకలగండి ముత్యాలమ్మ తల్లి, అన్నపురెడ్డిపల్లి మండలం శ్రీబాలాజీ వెంకటేశ్వరస్వామి దేవాలయాల్లోని 19 ఖాళీ పోస్టుల భర్తీకి సంబంధిత ఈటలు నోటిఫికేషన్ను విడుదల చేశారు. దరఖాస్తుల స్వీకరణ ప్రక్రియను ప్రారంభించారు.



జవీ ఆర్డ్రతలు..

అభ్యర్థులు తెలంగాణకు చెందిన వారై ఉండాలి. 18 నుంచి 40ఏళ్ల వయస్సు కలిగినవారు మాత్రమే దరఖాస్తు చేసుకోవాలి. నోటిఫికేషన్ విడుదల చేసిన నాటి నుంచి 20రోజుల పాటు సంబంధిత దేవాలయాల్లో ఆసక్తి కలిగిన అభ్యర్థులు తమ దరఖాస్తులు సమర్పించాలి. దరఖాస్తుల స్వీకరణ ప్రక్రియ పూర్తయిన తర్వాత వాటిని దేవదాయ శాఖ సహాయ కమిషనర్ కార్యాలయానికి ఈటలు పంపిస్తారు. దరఖాస్తులను సహాయ కమిషనర్ కార్యాలయంలో ఓ కమిటీ పరిశీలిస్తుంది. అక్కడి నుంచి దేవదాయ శాఖ కమిషనర్ కార్యాలయానికి దరఖాస్తులు చేరుతాయి. ఆ తర్వాత నోటిఫికేషన్ విడుదల చేసిన రాత, ప్రాక్రికల్ పరిశ్రలతో పాటు ఇంటర్వ్యూ నిర్వహిస్తారు. ఈ పరిక్షల్లో ఉత్తీర్ణత సాధించిన వారిని ఉద్యోగాలకు ఎంపిక చేస్తారు. ‘ఆసక్తి కలిగిన అభ్యర్థులు 20 రోజుల్లోపు సంబంధిత దేవాలయాల్లో దరఖాస్తులు సమర్పించాలి. ఉభయ జిల్లాల్లో ఆదాయం కలిగిన అలయాలు 86 ఉంటే, ఎనిమిదింటిలో ఖాళీ పోస్టులను భర్తీ చేయనున్నాం’ అని దేవదాయశాఖ సహాయ కమిషనర్ ఎం.వీరాస్వామి కు తెలిపారు.

వాటా.. ఆదాయ ఊటం!.

అశ్వారావుపేట : ఆయిల్‌ఫెడ్‌లో ముడిచమురు, గింజలతో పాటు కెర్నల్ ఆయిల్ ద్వారా సమకూరే ఆదాయంలోనూ రైతులకు వాటా ఇవ్వాలనే రైతు సంఘాల డిమాండ్‌కు నూనెగింజల సంస్థ తొలిసారి సానుకూలంగా స్పందించింది. దీనిపై కేంద్రానికి లేఖ రాయాలని, అధ్యయనం చేయాలని నిర్ణయించింది. హైదరాబాద్‌లో బుధవారం జరిగిన ఓఈఆర్ నిర్ణయ సమావేశంలో దీనిపై ప్రైవేటు పరిశ్రమలు తీవ్రస్థాయిలో వ్యతిరేకించినా రైతుసంఘాల ప్రతినిధులు పట్టుబట్టడంతో ఆయిల్‌ఫెడ్ స్పందించింది.

అప్పారావుపేట పరిశ్రమలో రెండేళ్లుగా..

ఆయిల్‌పాం గెలలను గానుగ ఆడిస్తే గింజలు వేరవుతాయి. ఖాళీగెలలు వేరుగా వస్తాయి. ఈ క్రమంలో ముడిచమురు తయారవుతుంది. గింజలను ప్రైవేటు పరిశ్రమలు కొనుగోలు చేస్తుంటాయి. అదే గింజల నుంచి ఆయిల్(కెర్నల్) తీసే విధానాన్ని దమ్మపేట మండలం అప్పారావుపేటలో టీజీ ఆయిల్‌ఫెడ్ రెండేళ్ల క్రితం ప్రారంభించింది. ప్రస్తుతం టన్ను ఆయిల్‌పాం గెలల ధర రూ.19,681 పలుకుతోంది. గానుగ ఆడగా వచ్చిన గింజల టన్ను ధర రూ.32వేలు ఉంది. గింజల నుంచి తయారయ్యే కెర్నల్ ఆయిల్ టన్ను ధర రూ.2.10లక్షలు పలుకుతోంది. అందుకే రైతులు కెర్నల్ ఆయిల్ ద్వారా సమకూరే ఆదాయంలోనూ వాటా కావాలని డిమాండ్ చేస్తున్నారు. గతేడాది 29వేల టన్నుల గింజలు గానుగ ఆడగా 5వేల టన్నుల కెర్నల్ ఆయిల్ వచ్చింది. ప్రస్తుతం ఖమ్మం, భద్రాద్రి కొత్తగూడెం జిల్లాల్లో 30వేల మంది రైతులు సుమారు 1.20లక్షల ఎకరాల్లో ఆయిల్‌పాం తోటలు పెంచుతున్నారు.

కెర్నల్ ఆయిల్ వినియోగం ఇలా..

కెర్నల్ ఆయిల్‌ను కాన్సెబ్రిక్స్, టేకర్ పదార్థాల్లో అత్యధికంగా వాడుతుంటారు. ఆహార పరిశ్రమలు, నబ్బులు, లోషన్లు, క్రీమ్‌లు, కొన్ని రకాల ఔషధాల తయారీలో వినియోగిస్తారు. దీనిని బయోప్యాంతుల్లోగానూ వాడతారు. అందుకే కెర్నల్ ఆయిల్‌కు డిమాండ్ అధికంగా ఉంటోంది. కెర్నల్ ఆయిల్ ద్వారా పొందే రాబడిలో రైతులకు వాటా ఇవ్వాలని ఆయిల్‌పాం రైతుసంఘం రాష్ట్ర అధ్యక్షుడు అలపాటి రామచంద్రప్రసాద్, రైతు సంఘాల ప్రతినిధులు మూడేళ్లుగా కోరుతున్నారు. మంత్రి తుమ్మల నాగేశ్వరరావు, ఆయిల్‌ఫెడ్ చైర్మన్ జంగా రాఘవరెడ్డి, వ్యవసాయ, ఉద్యాన ప్రధాన కార్యదర్శి, టీజీ ఆయిల్‌ఫెడ్ ఎండీకి పలుమార్లు విసతిపత్రాలు సమర్పించారు. దీనిపై కేంద్రానికి లేఖ రావాలని, అధ్యయనం చేయాలని ఆయిల్‌ఫెడ్ నిర్ణయించటంతో ఆయిల్‌పాం రైతులు హర్షం వ్యక్తం చేస్తున్నారు.

మరిో కొత్త అడుగు



గోదావరిఖని: గ్రీన్ ఎనర్జీ వైపు అడుగులు వేస్తున్న సింగరేణి పంపుడై స్టోరేజీ వవర్ ఫ్లాంటి(పీఎస్‌పీపీ) ఏర్పాటుకు నర్సే ప్రక్రియ చేపట్టింది. ఫ్లాంటి నిర్మాణం కోసం వ్యాపోస్‌ సంస్థకు అధ్యయన బాధ్యతలు అప్పగించింది. సింగరేణికి చెందిన మేడిపల్లి ఓసీపీని నాలుగేళ్ల కిందట మూసివేశారు. క్వారీలో ఉన్న నీటిని నద్వినియోగం చేసుకొని హైడల్ విధానంలో విద్యుత్తు ఉత్పత్తి చేసేందుకు ప్రణాళికలు చేశారు. దీని కోసం క్వారీలో ఉన్న జలాశయంతో పాటు ఉపరితలంలో మరో జలాశయం నిర్మించి మోటార్ల ద్వారా నీటిని ఎత్తిపోసే విధంగా చర్యలు చేపట్టనున్నారు. ఈ ప్రక్రియ ద్వారా విద్యుత్తు ఉత్పత్తి చేయాలని భావించారు. రూ.2,5౩5 కోట్ల అంచనా వ్యయంతో చేపట్టే కేంద్రంలో ఏటా 1560 మిలియన్ యూనిట్ల విద్యుత్తును ఉత్పత్తి చేయనున్నారు. 500 మెగావాట్ల సామర్థ్యంతో నిర్మించనున్న ఫ్లాంటి ద్వారా సింగరేణికి ఆదాయం సమకూరుతుందని ఆశిస్తున్నారు.

వగలంతా సౌర విద్యుత్తు నీటిని ఎత్తిపోసేందుకు నడిపించే యంత్రాలకు సౌరవిద్యుత్తును వినియో గించనున్నారు. దీనికి సంస్థకు చెందిన సౌర విద్యుత్తును సరఫరా చేయనున్నారు. 150 మీటర్ల ఎత్తులోకి నీటిని పంపింగ్ చేసి అక్కడి నుంచి కిందకు జారవిడిచే విధంగా ప్రాజెక్టును రూపొందించారు. నీటిని కిందికి వదిలే సమయంలో జనరేటర్‌ల

అప్పలకు వడ్డీలు.. అసెంప్లార్ల నిర్మాణాలు



ముస్తాబాద్ : గత ప్రభుత్వ హయాంలో నిర్మించుకున్న రెండు పడక గదుల ఇళ్లకు బిల్లులు రాక లబ్ధిదారులు అప్పుల్లో కూరుకుపోయారు. జిల్లాలోని గ్రామాల్లో సొంత స్థలం ఉండీ.. ఇల్లు నిర్మించుకోవటానికి ముందుకు వచ్చేవారికి రూ.5 లక్షలు మంజూరు చేయాలని అప్పటి సర్పంచులు నాటి మంత్రి, ఎమ్మెల్యే కేటీఆర్‌ను కోరారు. ఆయన అప్పటి జిల్లా కలెక్టర్‌కు ఆదేశించగా.. గ్రామసభలు నిర్వహించి సొంత స్థలం ఉన్న పేద, మధ్యతరగతి వారిని గుర్తించి లబ్ధిదారులను ఎంపిక చేశారు. వారు అప్పులు తెచ్చి నిర్మాణాలు ప్రారంభించారు. దాదాపు 6 ఏళ్లు గడస్తుండగా.. వడ్డీలు పెరిగిపోతున్నాయి కానీ బిల్లులు రాలేదని ఆవేదన వ్యక్తం చేస్తున్నారు. ముస్తాబాద్, మద్దికుంట, మోహినీకుంట, చిప్పలపల్లి, పోళ్లల్, గూడెం, కొండాపూర్ గ్రామాలకు రెండు పడక గదుల ఇళ్లు మంజూరు చేశారు. దాదాపు 2018–19 సంవత్సరంలో నిర్మాణాలు ప్రారంభించారు. రూ.5 లక్షలు సరిపోవని మరో రూ.5లక్షలు పెంచితే బాగుంటుందని లబ్ధిదారులు ప్రభుత్వం దృష్టికి తీసుకెళ్లారు. అది అంతలోనే ఆగిపోయింది.

గ్రామాలవారీగా ఇలా..

అవునూర్ గ్రామంలో 28 మంది లబ్ధిదారులు ప్రైవేటు పైనాన్స్‌లో రుణాలు తీసుకుని నిర్మాణాలు చేపట్టారు. ఒక బిల్లు కూడా మంజూరు కాలేదు. ఇంటి నిర్మాణం పూర్తికాక.. బిల్లు రాక.. ఇబ్బంది పడుతున్నారమని వాపోతున్నారు.

సేవాలాల్‌తండాలో 8 మంది ఇళ్ల నిర్మాణాలు చేపట్టారు. వారికి బిల్లులు వచ్చిన దాఖలాలులేవు.

లోతేట్టు వారధి.. పాలకుల పట్టెంపేచి!



జగిత్యాల : జగిత్యాల గ్రామీణ మండలం అసంతారం వద్ద జాతీయ రహదారిపై లోలెవెల్ వంతెనతో వాహనదారులకు ఇబ్బందులు తీవ్రమయ్యాయి. ఏళ్ల తరబడి ఇదే సమస్య ఉన్నా పాలకులు పట్టించుకోవడం లేదు. జగిత్యాల–మంచిర్యాల మార్గంలో 63వ స్థుభుర జాతీయ రహదారిపై 60 ఏళ్ల కిందట నిర్మించిన లోతట్టు వంతెన శిథిలావస్థకు చేరింది. వారధికి ఇరువైపులా దిమ్మెలు వరద ధాటికి కొట్టుకుపోయాయి. రాత్రి వేళ వాహనాలు అదుపు తప్పి వాగులో పడిపోయే ప్రమాదం ఉంది.

50 గ్రామాలకు ఇదే మార్గం


వాస్తవానికి ఈ రహదారిపై వంతెన నిర్మించాల్సిన బాధ్యత జాతీయ రహదారి సంస్థదే. కాగా ఆర్పూర్ నుంచి జగ్గల్‌పూర్ వరకు గ్రీన్

ద్వారా విద్యుత్తును ఉత్పత్తి చేస్తారు. ఉత్పత్తయ్యే విద్యుత్తును డిమాండ్ సమయంలో విక్రయించడం ద్వారా లాభం వస్తుందని సంస్థ అంచనా వేసింది. విద్యుత్తు డిమాండ్ సమయంలో ఒక యూనిట్ రూ.9 వరకు కొనుగోలు చేసే అవకాశం ఉంటుంది. ఈ ఫ్లాంటి ద్వారా ఒక యూనిట్ విద్యుత్తు ఉత్పత్తికి రూ.7 వరకు ఖర్చు వస్తుంది. విద్యుత్తు డిమాండ్ సమయంలో అమ్మడం ద్వారా ఒక యూనిట్‌కు రూ.2 లాభం వచ్చే అవకాశం ఉంటుందని సింగరేణి ప్రణాళికలు వేసింది.

అధ్యయనం పూర్తికాగానే పనులువ్యాపోస్‌ సంస్థ అధ్యయనం పూర్తి చేయగానే టెండరు ప్రక్రియ పూర్తి చేసి పనులు ప్రారంభించే అవకాశం ఉంది. 0.40 టీఎంసీల నీటిని నిల్వ చేసేందుకు 260 ఎకరాల విస్తీర్ణంలో జలాశయాలను ఏర్పాటు చేయాల్సి ఉంటుంది. హైడల్ ప్రాజెక్టు మాదిరిగా ఎత్తిపోసే నీటికి అనుగుణంగా జనరేటర్లను అమర్చాలి. వీటికి సంబంధించిన పనులు త్వరలోనే మొదలు పెట్టేందుకు సిద్ధమవుతోంది. ఇప్పటికే ధర్మల్‌తో పాటు సౌర విద్యుత్తు కేంద్రాలను ఏర్పాటు చేసిన సింగరేణి బ్యాంట్ ఎనర్జీ స్టోరేజీ సిస్టమ్(బీఈఎస్‌ఎస్‌)తో విద్యుత్తును నిల్వ చేసే విధానాన్ని కూడా అందుబాటులోకి తీసుకువస్తోంది. విద్యుత్తు ఉత్పత్తి రంగంలో పీఎస్‌పీపీ ద్వారా మరో కొత్త అడుగు పడనుంది.

ఆధ్యాత్మిక గ్రామం.. స్థానిక కోలాహలం

భద్రాచలం : భద్రాద్రి కొత్తగూడెం జిల్లాలోనే అత్యంత పెద్ద మేజర్ గ్రామ పంచాయతీ అయిన భద్రాచలంలో పాగా వేసేందుకు రాజకీయ పార్టీలు తెర వెనుక ప్యూహరచన చేస్తున్నాయి. స్థానిక సంస్థల ఎన్నికల్లో భాగంగా తొలి విడతలోనే దీనికి పోలింగ్ జరగనుంది. ఇందుకు సంబంధించి నామినేషన్ల స్వీకరణకు అధికారులు చర్యలు చేపట్టారు. ఇక్కడ 40,761 మంది ఓటర్లు, 20 వార్డులు ఉండడంతో 60 పోలింగ్ కేంద్రాలను సిద్ధం చేస్తున్నారు. ఒక పంచాయతీలో ఈ స్థాయి ఓటర్లు ఉండటం ప్రత్యేకతను చాటుతోంది. గిరిజన జనరల్ అభ్యర్థికి సర్పంచి స్థానం కేటాయించడంతో ఎన్టీ మహిళ, పురుషుల్లో ఆశావహులు బరిలో నిలిచేందుకు ఉవ్విళ్ళూరుతున్నారు. భద్రాచలంతో పాటు బూర్గంపాడు మండలం సారపాకలోనూ ఎన్నికల కోలాహలం కనిపిస్తోంది. ఈ జంట పట్టణాలకు తెలంగాణ ఏర్పడిన తర్వాత ఇదే



తొలి ఎన్నిక కావటంతో సర్వత్రా ఆసక్తి నెలకొంది.

గోడకు కొట్టిన బంతిలా...

భద్రాచలం పేరు ప్రపంచవ్యాప్తంగా పరిచయం. ఇది దక్షిణ ఆయోధ్యగా కీర్తి పొందింది. ఇలాంటి చోట 1987 నుంచి సర్పంచి ఎన్నికలకు న్యాయపరమైన చిక్కులు తలెత్తాయి. సుదీర్ఘ విరామం వచ్చింది. 2001లో టౌన్షిప్ అవడంతో ఐదేళ్లకు మించి పాలన సాగలేదు. దీన్ని రద్దు చేసి 2005లో మున్సిపాలిటీ చేశారు. పురపాలకను బడేకు... కొనసాగించకుండా న్యాయపరమైన అంశాలతో రద్దు చేశారు. ఈ పరిస్థితుల్లో 2013లో సర్పంచిని ఎన్నుకోగా 2018 వరకు కొనసాగారు. ఆ తర్వాత మళ్లీ మున్సిపాలిటీ చేస్తారని కొంతకాలం ఎన్నికలు నిర్వహించలేదు. ఈలోగా మూడు పంచాయతీలను చేయటంతో ఇది వివాదాస్పదమైంది. ఆ తర్వాత మూడు పంచాయీ తీలను రద్దు చేసి భద్రాచలాన్ని ఒక్కటే పంచాయతీగా ఉంచారు. ఇలా గోడకు కొట్టిన బంతిలా భద్రాచలం మారింది. ఈసారి ఓట్ల పండగ ఉంటుందన్న ఆశ అటు ఓటర్లలోనూ, ఇటు ఆశావహుల్లోనూ నెలకొంది. పార్టీ గుర్తు లపై ఎన్నిక జరగకున్నా.. అన్ని పార్టీలు ప్రతిష్ఠాప్యేతకంగా తీసుకున్నాయి. సారపాకలోనూ ఇదే తరహా సందడి కనిపిస్తోంది. ఇక్కడ 18,934 మంది ఓటర్లు ఉన్నారు.

భా‘స్వరం’ వినాల్సిందే..!

నల్గొండ : ఉమ్మడి జిల్లాలోని పంటపొలాల్లో రసాయన ఎరువుల వినియోగం మోతాదు పెరిగిపోయినట్లు వ్యవసాయ శాస్త్రవేత్తలు, అధికారులు పేర్కొంటున్నారు. సేంద్రియ సాగు విధానమే మేలని సూచిస్తున్నారు. రైతులు అవసరం ఉన్నా.. లేకున్నా దిగుబడి ఎక్కువ వస్తుందన్న కారణంతో భాస్వరం ఉండే 20:20, డీపీవీ, ఎస్‌ఎస్‌వీ, కాంప్లెక్స్ ఎరువులను మోతాదుకు మించి ఉపయోగిస్తున్నారు. అది మొక్కకు 20 శాతం మాత్రమే అంది మిగిలిన 80 శాతం భూపొరల్లో నిల్వ ఉండిపోతుందని వ్యవసాయ శాస్త్రవేత్తలు ఆందోళన వ్యక్తం చేస్తున్నారు.

భూమిలో పేరుకుపోయిన నిల్వలను కరిగించడానికి జీవ ఎరువులే ముఖ్యం. భూమిలో కరిగిపోకుండా మిగిలిపోయిన భాస్వరం పోవకాన్ని ఇవి కరిగించి మొక్కలకు అందిస్తాయి. మొక్కలకు మేలు చేసే



బ్యాక్టీరియాకు సంబంధించిన సాసో బ్యాక్టీరియం, మెగాథీరియం తదితర పాస్చరస్ సాలిబులైజ్ బ్యాక్టీరియా(పీఎస్‌బీ) జీవ ఎరువులను వినియోగిస్తే నేలలో ఉన్న భాస్వరం నిల్వలు కరిగిపోతాయి. ఫలితంగా నీరు, పోషకాలు మొక్కలకు పూర్తిస్థాయిలో అందుతాయి. దీంతో పాటు పిల్లి పెసర, జనుము, జీలుగు లాంటి చచ్చిరాట్ట ఎరువులను వినియోగిస్తే నేల సారవంతమై దిగుబడులు పెరగనున్నాయని కంపానెగర్ వ్యవసాయ శాస్త్రవేత్తలు చెబుతున్నారు. ఉమ్మడి జిల్లావ్యాప్తంగా ఈ ఏడాది మొత్తం 17,254 మట్టి సమునాలు సేకరించారు. ఇందులో పంట భూముల్లో సత్రజని వనరుల లభ్యత తక్కువగా ఉందని.. అవసరానికి మించిన భాస్వరం నిల్వలు ఎక్కువగా ఉన్నాయని శాస్త్రవేత్తలు గుర్తించారు. వచ్చే పంటకాలాల్లో భాస్వరం ఉపయోగించకపోవడమే మేలని వారు పేర్కొంటున్నారు.

వ్యయం దూలక్తలు.. యేమ్మ గంటలు

కూసుమంచి : నిర్మించిన అంతర్గత సిమెంటు రహదారిని గంటల వ్యవధిలో జేసీబీతో ధ్వంసం చేశారు. కూసుమంచిలో ఉపాధిహమీ పథకం ద్వారా రూ.20.90 లక్షలతో పంచాయతీరాజ్ ఇంజనీరింగ్ విభాగం అధికారులు మూడు రోజుల క్రితం అంతర్గత రహదారి నిర్మాణ పనులు ప్రారంభించారు. ఓ కుటుంబంలో సభ్యుల మధ్య వివాదం నేపథ్యంలో న్యాయస్థానంలో తీర్పు కోసం వేచిఉన్న భూమిలో రహదారి నిర్మించారంటూ అధికారులకు ఓ వగ్గర ఫిర్యాదు చేసింది. దీంతో రహదారిని తొలగించాలని అధికారులు నిర్ణయించారు. నిర్మించిన మార్గంలో 38మీటర్ల మేర జేసీబీతో తొలగించారు. నిర్మించే ముందు రెంలాంటి అభ్యంతరాలు వ్యక్తం కాలేదని పంచాయతీరాజ్ శాఖ ఏఈ ఎలెన్‌హార్డ్ కు తెలిపారు.

ప్రేమతో ఇంటిని రాసిస్తే.. తాతనే వెళ్ల గొట్టాడు

హైదరాబాద్: ప్రేమతో ఇల్లు రాసిస్తే.. అది తన సొంతమయ్యాక తాతనే ఇంట్లోంచి వెళ్లగొట్టాడో మనవడు.. అపాత్రదానం చేశానని గ్రహించిన ఆ తాత..న్యాయపోరాటం చేసి బహుమతిని రద్దు చేయించుకున్నారు. దీంతో ఇల్లు ఖాళీ చేయించాలంటూ మేడ్చల్ జిల్లా కలెక్టర్‌ను ఆయన అభ్యర్థించారు. రెండు నెలల క్రితం జరిగిన ఈ సంఘటన తాజాగా వెలుగులోకి వచ్చింది. సి.రాములు అనే 91 ఏళ్ల వైశ్రాంత ఉపాధ్యాయుడు వదవీ విరమణప్పుడు, ఇతర ఆదాయంతో కీసర మండలం కొత్తపేటలో ఒక ఇల్లు కొనుగోలు చేశారు. ఎనిమిదేళ్ల క్రితం రాములు కుమారుడు చనిపోయారు. దీంతో ఆయన ఇంటిని పెద్ద మనవడు శ్రీనివాస్‌కు 2018లో గిఫ్ట్‌డీడ్‌గా ఇచ్చారు. బహుమతిగా ఇంటిని పొందిన కొద్దినెలలకే మనవడు శ్రీనివాస్.. తన తాతయ్య రాములు, తల్లి, సోదరుడిని ఇంటి నుంచి వెళ్లగొట్టాడు. దీంతో ఆయన.. వృద్ధుల సంక్షేమ చట్టం-2007 ప్రకారం 2021లో మేడ్చల్ జిల్లా కలెక్టరేట్‌లో ఫిర్యాదు చేశారు. పలుమార్లు



విచారించిన అనంతరం జిల్లా కలెక్టర్ గిఫ్ట్ డీడ్ ను రద్దు చేసింది. గిఫ్ట్ డీడ్ రద్దుపై శ్రీనివాస్ హైకోర్టును ఆశ్రయించగా.. నాలుగేళ్లపాటు విచారించిన హైకోర్టు గిఫ్ట్ డీడ్ రద్దు సబజేసంటూ రెండు నెలల క్రితం తీర్పు ప్రకటించింది.

పోషించాలని ఎక్కువ లేదుగా..

మేడ్చల్ జిల్లా కలెక్టర్ ఆదేశాలను రాములు మనవడు శ్రీనివాస్ పాటించలేదు. తనకు తన తాత బహుమతిగా ఇంటిని రాసిచ్చిన పత్రాల్లో ఎక్కువ ‘తాతను పోషించాలి’ అంటూ నిబంధన లేదంటూ హైకోర్టును ఆశ్రయించారు. విచారణ సందర్భంగా జస్టిస్ పుల్లా కార్తిక్ ఇరువర్గాల వాదనలు విన్నారు. సుప్రీంకోర్టు తాజా తీర్పులను ఉటంకిస్తూ.. నిబంధన లేకపోయినా.. వృద్ధులను నిర్లక్ష్యం చేస్తే కఠిన శిక్షలు వేయడంతోపాటు బహుమతిని రద్దు చేసేందుకు ఆ కారణం సరిపోతుందని కొద్దిరోజుల క్రితం తీర్పు ప్రకటించారు. దీంతో అప్పటి కలెక్టర్ తీసుకున్న నిర్ణయం మేరకు ఇప్పుడు తనకు ఇల్లు ఇప్పించాలంటూ సి.రాములు మేడ్చల్ జిల్లా కలెక్టర్‌ను అభ్యర్థించారు.

ఉచిత వైఫై వాడుతున్నారా?

హైదరాబాద్: నేటి డిజిటల్ యుగంలో అంతర్జాలం రోజువారీ అవసరంగా మారింది. వివిధ అవసరాల నిమిత్తం చాలామంది స్త్రీ వైఫై వినియోగిస్తుంటారు. బస్టాండ్లు, షాపింగ్ మాల్స్, రైల్వేస్టేషన్లు, విమానాశ్రయాలు.. ఇలా పబ్లిక్ ప్లేస్‌లో స్త్రీ వైఫై వాడేటప్పుడు అప్రమత్తంగా లేకపోతే పబ్లిక్ వై-ఫై వాడే సమయంలో డేటా చోరీ, ఆర్థిక మోసం జరిగే ప్రమాదం ఉందని భారత ప్రభుత్వ సైబర్ భద్రతా సంస్థ హెచ్చరించింది.



సష్టాలు ఇవే..

భద్రతా లోపం...: పబ్లిక్ వైఫైలో తగినంత భద్రత ఉండదు. హ్యాకర్లు మనల్ని మోసం చేయడానికి నకిలీ వైఫై నెట్‌వర్క్‌లను రూపొందిస్తుంటారు.డేటా చోరీ...: పబ్లిక్ వైఫైకి కనెక్ట్ అయిన వెంటనే హ్యాకర్లు మీ ఫోన్ పాస్‌వర్డ్లు, బ్యాంక్ అకౌంట్ వివరాలు, ఈ-మెయిల్స్ వంటి వాటిని సులభంగా అవహరించే ప్రమాదం ఎక్కువ.మీ ఫోన్‌లోకి వైరస్‌లను పంపి, సమాచారం సేకరించడం హ్యాకర్లకు చాలా సులభం. అత్యవసర పరిస్థితుల్లో మాత్రమే...: వీలైనంత వరకు పబ్లిక్ వైఫైని వాడకపోవడం ఉత్తమం. అత్యవసర పరిస్థితుల్లో వీవీఎన్ వాడటం ఉత్తమం. తద్వారా కొంత వరకు భద్రత లభిస్తుంది.

విలీనమైతే లాభమా.. నష్టమా?

హైదరాబాద్: గ్రామాలను దగ్గర్లోని పురపాలకాలు, నగరపాలక సంస్థల్లో కలిపేశారు. ఇప్పుడు ఆయా పట్టణ స్థానిక సంస్థ (యూఎల్బీ)లను తీసుకెళ్లి జీహెచ్ఎస్‌లో విలీనం చేయబోతున్నారు. ప్రభుత్వ నిర్ణయంపై.. విలీనం కానున్న స్థానిక సంస్థల పరిధిలోని ప్రజలు తీవ్రంగా చర్చించుకుంటున్నారు. ప్రయోజనాలు, నష్టాలపై విశ్లేషణలు చేసుకుంటున్నారు. సర్కారు తీసుకున్న విలీన నిర్ణయంపై మెజార్టీ ప్రజలు సానుకూలంగా ఉన్నప్పటికీ.. జనాల్లో పలు రకాల చర్చలు జరుగుతున్నాయి. రకరకాల ప్రశ్నలు.. గ్రేటర్‌లో విలీనం చేస్తే ఆస్తిపన్ను పెరుగుతుందా, మేము చెల్లించే పన్నులను వేరే ప్రాంతాల్లో ఖర్చు చేస్తారా? అని జనాలు రకరకాల ప్రశ్నలు లేవనెత్తుతున్నారు. మణికోండ, నార్సింగి నగరపాలక సంస్థలకు ఆస్తిపన్ను ద్వారా ఎక్కువ ఆదాయం సమకూరుతుంది. జవహర్‌నగర్, జలేపల్లి, తుక్కుగూడ వంటివి ఆదాయ వనరులు లేక అవస్థ పడుతున్నాయి. ఇప్పుడు అన్నింటినీ గ్రేటర్‌లో కలిపేస్తే.. నిధులను ఎలా ఖర్చు చేస్తారోనని చర్చించుకుంటున్నారు. **ముందున్న సవాళ్లు..** సగంకానీ చేరువగా ఉన్నప్పటికీ.. విలీన ప్రాంతాల్లో వందలాది గ్రామాలు ఉన్నాయి. వాటిని నగర అభివృద్ధిలో భాగస్వామ్యం చేసేటప్పుడు.. గ్రామీణ వాతావరణాన్ని పరిగణనలోకి తీసుకుని ప్రణాళిక రూపొందించాల్సి ఉంటుంది. విశాల నగరం అయినప్పటికీ.. జన సాంప్రదత ఒక్కో ప్రాంతంలో ఒక్కో రకంగా ఉంది. మణికోండ, నార్సింగి ప్రాంతాల్లో జన సాంప్రదత అధికం. పెద్దఅంబల్‌పేట్, ఫులేకేసర్, తుక్కుగూడ ప్రాంతాల్లో తక్కువ. వాటిని దృష్టిలో ఉంచుకుని.. అభివృద్ధి సమతూకంతో ఉండేట్లు అధికారులు జాగ్రత్త తీసుకోవాలి. డివిజన్ పునర్వ్యవస్థ అనేక రాజకీయ, సామాజిక సవాళ్లను సృష్టిస్తుంది. వాటిని పరిష్కరించినప్పడే.. ఎలాంటి దుమారం లేకుండా బృహత్‌నగర పరిపాలన గాడిలో పడుతుందని నిపుణులు స్పష్టం చేస్తున్నారు.

అమ్మబారే కార్మిలు.. కాగ్నార్ కారేలు



గంగాధర : ఈ చిత్రంలో పేరుకున్న ధాన్యం నిల్వలు గంగాధర మార్కెట్ యార్డ్‌లోని ప్యాక్స్ కేంద్రంలోనివి. సాధారణంగా బస్తాకు 40 కిలోలు, బస్తాకు కలుపుకొని 40.600 కిలలో చొప్పున తూకం వేయాలి. కానీ కొన్ని చోట్ల 42.250 కిలోలు, మరికొన్ని చోట్ల దీనికంటే అధికంగా తూకం వేస్తున్నారు. అలా అయితేనే దింపుకొంటామని రైస్‌మిల్లర్లు కార్మిలు పెట్టడంతో నాలుగు రోజులుగా ధాన్యం తూకం నిలిపివేశారు. గంగాధర ప్యాక్స్ పరిధిలో ఆరు కేంద్రాలు, కురిక్యాల ప్యాక్స్ పరిధిలో 11 కేంద్రాల్లో రెండ్రోజులుగా కొనుగోళ్లు నిలిచిపోయాయి.వరి ధాన్యం పండించే శ్రమ కన్నా అమ్ముకోవడమే అన్నదాతకు కష్టంగా మారింది. యాసంగి పంటల సాగులో తలమునకలు కావాల్సిన వారు ప్రభుత్వ కేంద్రాల్లో ధాన్యం అమ్ముకోవడానికి అరిగోస పడుతున్నారు. జిల్లాలోని పలు కేంద్రాల నుంచి పంపిన ధాన్యం బస్తాలను మిల్లర్లు అలస్యంగా దింపుకొంటున్నారు. దీంతో తూకం వేసిన ధాన్యంలోనూ బరువు నష్టపోతున్నారు. మిల్లు యాజమాని తక్కువ బరువు ఉందని కోత విధించి కేంద్రం నిర్వాహకులకు ఫోన్లో సమాచారమిస్తున్నారు. ఈ విషయాన్ని కేంద్ర నిర్వాహకుడు రైతుకు తెలియజేయగా.. చేసేదేమిలేక ఒప్పుకుంటున్నారు.**సన్నాలు కావాలి.. వడ్లు నిండుకున్నాయని..** జిల్లాలో 325 కేంద్రాల ద్వారా 32,390 రైతుల నుంచి 2,00,325 లక్షల మెట్రిక్ టన్నుల ధాన్యం కొనుగోలు చేశారు. 1,98,901 మె.ట తరలించారు. ఇంకా 1423 మె.ట ధాన్యం కేంద్రాల నుంచి

తరలించాల్సి ఉంది. వాతావరణ పరిస్థితులు బాగుండీ, వడ్లు తేమ లేకుండా ఉన్నప్పటికీ తూకం వేయకుండా ఇబ్బందులకు గురి చేస్తున్నారని రైతులు ఆందోళన చెందుతున్నారు. సన్నాలు కావాలని, ఇప్పటికే దొడ్డు రకం ధాన్యంతో రైస్‌మిల్లుల్లో స్థలం లేదని మిల్లర్లు కార్మిలు పెడుతున్నారు. లేకపోతే 43,500 కిలోలు తూకం వేసి పంపిస్తేనే దింపుకొంటామని చెప్పడంతో చాలా కేంద్రాల్లో ధాన్యం తూకాలను నిలిపివేశారు. **సమస్య మా దృష్టికి రాలేదు..** సమస్య మా దృష్టికి రాలేదు. కేంద్రాల నిర్వాహకులతో మాట్లాడి సమస్య పరిష్కరిస్తాం. ఏదైన సమస్య ఉంటే రైతులు మాకు చెప్పాలి. – రజనీకాంత్, ఘోరసరఫరాల శాఖ డీఎం **చాలా ఇబ్బందిగా ఉంది** లారీలు రావడంలేదని, సంఘలు లేవని నాలుగు రోజులుగా కొనుగోళ్లు నిలిపివేశారు. ధాన్యం అరబెట్టినా ఎక్కువ తూకం వేస్తామంటున్నారు. మార్కెట్‌లోంచి ధాన్యం తీసుకెళ్లి ప్రైవేటుకైనా అమ్ముకుంటాం. – రుద్రాక్ష మంజుల, గంగాధర **43 కిలోల పైగా తూకం** 15 రోజులుగా ధాన్యం అమ్ముకోవడానికి మార్కెట్‌కు వస్తున్నాం. 43 కిలోలపైగా తూకం వేస్తామంటున్నారు. పంట పండించడం కంటే కూలీ పనులకు వెళ్లడమే మంచిది. – అమిరిశెట్టి రాజు, గంగాధర

పాండవుల గుట్టపై కబ్బాదారుల కన్ను



కాల్వశ్రీరాంపూర్ : అక్రమార్కులు గుట్టలు, ప్రభుత్వ స్థలాల్లో ఇష్టారాజ్యంగా మొరం తవ్వకాలు చేపడుతున్నారు. గుట్టలు మాయమైపోతుండగా అధికారులు అటువైపు కన్నెత్తి చూడటం లేదు. కాల్వశ్రీరాంపూర్ మండల కేంద్రంలోని ప్రభుత్వ స్థలంలో సుమారు 200 ఎకరాలకుపైగా విస్తీర్ణంలో పాండవుల గుట్ట క్రమంగా తరిగిపోతోంది. ఈ గుట్ట ప్రాంతంలో పోలీస్ స్టేషన్, మార్కెట్‌యార్డు, జూనియర్ కళాశాల, కస్తూర్బా పాఠశాల, రెండు పడక గదుల నిర్మాణం, రైతు వేదిక, పల్లె ప్రకృతివనం, విద్యుత్తు ఉప కేంద్రం, శ్రీజగత్ మహామునీశ్వర స్వామి ఆలయానికి, అయ్యప్ప దేవాలయానికి కొంత భూమి కేటాయించారుఈ ప్రాంతమంతా అక్రమ పట్టణంతో కొందరు, మరి కొందరూ ఎలాంటి పట్లా లేకున్నా కట్టా చేసి సాగు చేస్తున్నా సంబంధిత అధికారులు పట్టించుకోవడం లేదని గ్రామస్థులు ఆరోపిస్తున్నారు. **పెద్దల అందడందలతో..** వాస్తవంగా మట్టి తవ్వకాలు చేపట్టాలనుకునేవారు మొదట

గనులశాఖకు ఆన్‌లైన్‌లో దరఖాస్తు చేసుకోవాలి. వివరాలు సవ్యంగా ఉంటే ఎస్‌ఓ(నో అబ్జక్షన్ సర్టిఫికేట్) సంబంధిత తహసీల్దార్‌కు పంపుతారు. అనంతరం గనులశాఖ, రెవెన్యూశాఖ అధికారులు కలిసి ఒకేసారి నిర్ణీత మట్టి తవ్వకాల ప్రదేశాన్ని సర్వే చేయాలి. ఇవన్నీ ఉంటే మట్టి తవ్వకాలకు అనుమతించగా మట్టికి రాయల్టీ రూపంలో నిర్ణీత రుసుం చెల్లించాల్సి ఉంటుంది. ఇవేమీ లేకుండా మండల కేంద్రంలో ప్రజాప్రతినిధులు, అధికారుల అందడందలతో మట్టి తవ్వకాలు యథేచ్ఛగా సాగిపోతున్నాయి. **రాయల్టీ గండి** ట్రాక్టర్లు కాకుండా లారీల్లో మట్టిని గృహాలు, వేడుక వేదికలు, వెంచర్ల ప్రదేశాలకు చేరవేస్తున్నారు. ఇలా నిబంధనలు విస్మరించడంతో ప్రభుత్వానికి రావాల్సిన రాయల్టీకి గండి పడుతోంది. ఈ విషయంపై తహసీల్దార్ జగదీశ్వర్‌రావును ‘న్యూస్‌టుడే’ వివరణ కోరగా పాండవుల గుట్ట ప్రాంతాన్ని సర్వే చేయించి హద్దులు ఏర్పాటు చేయడానికి చర్యలు తీసుకుంటాం అని వివరించారు.

మనగొ పెట్టి.. పేతకాలు కాట్టి



జగిత్యాల : 64 గడులపైనే మనసు కేంద్రీకరించి, నిర్దిష్ట సమయంలో మెదడుకు పడును పెడితేనే చదరంగం అటలో విజయం వరిస్తుంది. అంతర్జాతీయ స్థాయికి ఎదగాలంటే కింది స్థాయి పోటీల నుంచే రాణించాలి. ఇటీవల జగిత్యాల పట్టణంలో ఎస్‌జిఎఫ్ ఆధ్వర్యం లో స్పిన్ లీగ్ విధానంలో రాష్ట్ర స్థాయి చదరంగం పోటీలు నిర్వహించారు. ఈ సందర్భంగా ప్రతిభ కనబరిచి పలువురు జాతీయ స్థాయి పోటీలకు ఎంపికయ్యారు.“ చాటిన్ క్రీడాకారుల నేపథ్యంతో కథనం.. **ఒకటో తరగతి నుంచే ఆసక్తి** కరీంనగర్‌కు చెందిన కుమ్మరి సాధన తండ్రి సంతోష్‌కుమార్ ఎల్‌ఐసీలో ఉద్యోగి, తల్లి సారా ప్రభుత్వ ఉపాధ్యాయుని. ఒకటో తరగతి నుంచే ఆటపై ఆసక్తి పెంచుకుంది. చరవాణి సాయంతో నైపుణ్యం పెంచుకుంటోంది. ప్రస్తుతం అంతర్జాతీయ స్థాయి రేటింగ్ 1416తో కొనసాగుతోంది. గతంలో ఎస్‌జిఎఫ్ ఆధ్వర్యంలో ఏడేళ్లలోపు విభాగంలో జాతీయ స్థాయి పోటీల్లో పాల్గొంది. గతేడాది జాతీయ స్థాయి పోటీల్లో ఏడో స్థానంలో, రాష్ట్ర స్థాయిలో అయిదో స్థానంలో నిలిచింది. గ్రాండ్‌మాస్టర్ కావడమే లక్ష్యమని సాధన చెబుతోంది. గ్రాండ్‌మాస్టర్‌గా నిలవడమే ధ్యేయం

కరీంనగర్‌కు చెందిన వేముల అధిరామ్ పదో తరగతి చదువుతున్నాడు. తండ్రి రామకృష్ణ ప్రభుత్వ అధ్యాపకుడు, తల్లి పావని గృహిణి. నాలుగేళ్లు గా నిత్యం రెండున్నర గంటల పాటు సాధన చేస్తున్నారు. ప్రస్తుతం అంతర్జాతీయ స్థాయి రేటింగ్ 1462తో కొనసాగుతున్నాడు. జాతీయ స్థాయి, రాష్ట్ర స్థాయి పోటీల్లో రెండు సార్లు చొప్పున పాల్గొని ప్రతిభ చాటాడు. మార్కెట్ పోటీల్లో పతకం సొంతం చేసుకున్నాడు. ఎలక్ట్రీకల్ ఇంజనీర్‌గా స్థిరపడటం, గ్రాండ్‌మాస్టర్‌గా నిలవడం జీవిత ధ్యేయమని చెబున్నాడు. నిరంతర సాధనతో గుర్తింపు రంగారెడ్డి జిల్లాకు చెందిన గౌరికా ఎస్‌వీ పదో తరగతి చదువుతోంది. తండ్రి శివానంద్ సాఫ్ట్‌వేర్ ఇంజినీర్ కాగా, తల్లి శృతి బిహేవియర్ థెరపిస్ట్. ఏడాది కిందట రీజినల్ పోటీల్లో ప్రతిభతో గుర్తింపు పొందింది. నాటి నుంచి నిరంతర సాధనతో అంతర్జాతీయ స్థాయి రేటింగ్ 1480తో కొనసాగుతోంది. ఇప్పటివరకు ఐసీఎస్‌ఐ జాతీయ స్థాయి పోటీల్లో రెండుసార్లు పాల్గొంది. జోనల్ స్థాయిలో బంగారు, రీజినల్ స్థాయిలో రజత పతకం సాధించిన గౌరికా గ్రాండ్‌మాస్టర్‌తో పాటు, వైద్యరాలిగా స్థిరపడటమే లక్ష్యమని చెబుతోంది.

వాళ్లాస్తే డిగ్రీ.. వీళ్లాస్తే ఎంబీబి

హైదరాబాద్: ఉస్మానియా విశ్వవిద్యాలయం నుంచి డిగ్రీ కోర్సులకు అనుమతి పొందుతున్న కొన్ని ప్రైవేటు కళాశాలల యజమానులు ఒకే భవనంలో ప్రైవేటు వర్సిటీలు, ఇతర రాష్ట్రాల వర్సిటీల ఇంటిగ్రేటెడ్, ఎంబీబి, ఎంసీఏ కోర్సులు కొనసాగిస్తున్నారు. నిబంధనల ప్రకారం ఓయూ అనుబంధ గుర్తింపున్న కళాశాలల్లో ఇలా ఇతర వర్సిటీల తరగతులు బోధించకూడదు. రాంనగర్‌లో సన్ డిగ్రీ కళాశాల యాజమాన్యం దిల్లీలోని ఓ విశ్వవిద్యాలయంతో ఒప్పందం కుదుర్చుకుని విద్యార్థులకు ప్రవేశాలు కల్పించి తరగతులు నిర్వహిస్తోంది.ఓయూ ఆడిట్ విభాగం ఇటీవల తనిఖీలు నిర్వహించి సన్ డిగ్రీ కళాశాలకు రూ.8 లక్షల జరిమానా విధించింది. సన్ డిగ్రీ కళాశాలతో పాటు గ్రేటర్ పరిధిలోని మరికొన్ని ప్రైవేటు కళాశాలలు అక్రమాలకు పాల్పడుతున్నట్లు తెలిసింది. ఓయూ అధికారులు వచ్చినప్పుడు ఆ భవనం డిగ్రీ కళాశాలగా మారిపోతుంది. ప్రైవేటు, ఇతర రాష్ట్రాల వర్సిటీల ప్రతినిధులు వెళ్లిసప్పుడు ఎంబీబి, ఎంసీఎ కళాశాల బోర్డు ఉంటుంది. ఈ అక్రమ వ్యవహారం ఇప్పటి వరకు గుట్టుగా సాగింది. ఓయూ అధికారులు కొందరు ఈ విషయాన్ని ఉన్యతాధికారుల దృష్టికి తీసుకెళ్లడంతో అంతర్గతంగా సమాచారాన్ని సేకరిస్తున్నారు.



ఎంబీబి, ఎంసీఏలకు గుర్తింపు వర్తించకున్నా.. ఇతర రాష్ట్రాల వర్సిటీలతో ఒప్పందం కుదుర్చుకుంటున్న ప్రైవేటు కళాశాలల యజమానులు అదే భవనంలో ఎంబీబి, ఎంసీఏ, ఇంటిగ్రేటెడ్ కోర్సులను నిర్వహిస్తున్నారు. రికార్డుల ప్రకారం ఆయా కోర్సులు చదువుకుంటున్న వారు ఓయూ పరిధిలోకి రారు. గ్రేటర్ హైదరాబాద్‌లో చదువుకుంటున్న ప్రైవేటు, ఇతర రాష్ట్రాల్లో చదువుతున్నట్లు గానే వ్యవహరిస్తారు. **కఠిన చర్యలు తీసుకుంటాం** ఓయూ పరిధిలో కొన్ని ప్రైవేటు డిగ్రీ కళాశాలల భవనాల్లో ఇతర రాష్ట్రాల వర్సిటీలకు చెందిన ఎంబీబి , ఇంటిగ్రేటెడ్ కాల్‌జీలు ఉన్నట్లు మా దృష్టికి వచ్చింది. నిబంధనలు పాటించని యాజమాన్యాలపై కఠిన చర్యలు తీసుకుంటాం.ఇకపై ఆకస్మిక తనిఖీలు చేస్తాం. ఆచార్య కుమార్ మొలుగరం, ఉపకులపతి, ఓయూ

బషీరాబాద్.. కన్నడిగుల జిందాబాద్

బషీరాబాద్ : రాష్ట్రం వేరైనా వర్తకం మాత్రం ఇక్కడికే అంటున్నారు.. కర్ణాటక రాష్ట్ర సరిహద్దు ప్రజలు, నిత్యం బషీరాబాద్ మండల కేంద్రానికి వచ్చి వివిధ వస్తువులు చేసుకొని వెళతారు. నిజాం పాలనలో కలబురిగి (గుల్బర్గా) రాష్ట్రం ఉండగా.. బషీరాబాద్ జిల్లా కేంద్రం ఉండేది. అప్పటి నుంచే బషీరాబాద్‌లోనే అన్ని వస్తువులు చేసుకోవడం అలవాటుగా మారిందని వివరిస్తున్నారు.

ప్రసవాలు ఇక్కడే..

బషీరాబాద్ ప్రభుత్వ ఆస్పత్రిలో ప్రతి రోజు స్థానిక రోగులతోపాటు కర్ణాటకకు చెందిన వారు సేవలు పొందుతున్నారు. ప్రాంతీయ భేదం లేకుండా సేవలు అందిస్తున్నామని వైద్యులు అంటున్నారు. రోజూ



80-100 మందిలో 25 మంది పొరుగు రాష్ట్రం రోగులు వైద్య సేవలు పొందుతున్నారు. హలోగ్డ, వెంకటాపూర్, పోతంగల్, జెట్టూరు, అయ్యాలం మహాళలు ప్రసవాలకు బషీరాబాద్‌కు వస్తున్నారు. ప్రతి మంగళవారం సంత రోజున బషీరాబాద్ నుంచి ఆయా గ్రామాలకు ప్రత్యేకంగా ఆటోలు, జీపులు నడిపిస్తారు. కూరగాయలు, నిత్యావసర వస్తువుల కొనుగోలుకు ప్రతిరోజు వందల సంఖ్యలో వస్తున్నారు. **ఊరక్కర్లు.. భూములు ఇక్కడ** జీవన్మీ, బషీరాబాద్, ఇందర్‌చేడ్, గంగావర్, క్యాద్గిర గ్రామాల పరిధిలో కర్ణాటక రైతులకు భూములున్నాయి. తెలంగాణ ప్రభుత్వం వ్యవసాయ శాఖ నుంచి అందించే రైతుబంధు, ఇతర పథకాలను సైతం కన్నడిగులు సద్వినియోగం చేసుకుంటున్నారు. వ్యవసాయ ఉత్పత్తులను బషీరాబాద్, తాండూరు విపణికి తీసుకొచ్చి విక్రయాలు చేస్తున్నారు.

బాల్యంలో లగ్నం.. అధికారుల పగ్గం

తాండూరు :“మేళ తాళాల మధ్య మాంగళ్యం తంతునానేనా అని పెళ్లి మంగత్రం ఎక్కడి నుంచైనా వినిపిస్తే ఆహా ఎంత ఖుషకరం.. అని భావిస్తుంటాం. కానీ బాల్యం ముగియకుండానే వివాహాలు చేయడమనేది ఆరోగ్యపరంగా అనుభవకరం.” జిల్లాలోని స్త్రీ శిశు సంక్షేమ శాఖ, బాలల హక్కుల పరిరక్షణ కమిటీ, చైల్డ్‌లైన్ బృందాలు బాల్యవివాహాల నిర్మూలనే లక్ష్యంగా చేపట్టిన కట్టుదిట్టమైన నిఘా, గ్రామీణ స్థాయిలో కొనసాగుతున్న అవగాహన కార్యక్రమాలు సత్ఫలితాలిస్తున్నాయి. నాలుగు సంవత్సరాల వ్యవధిలో ఏకంగా 430బాల్య వివాహాలను అడ్డుకోవడం విశేషం. గ్రామాల్లో వాలంటీర్లు, ఆశ కార్యకర్తలు, బాలల సంక్షేమ కమిటీ సభ్యులు ఇస్తున్న సమాచారంతో అధికారులు వెంటనే స్పందించడంతో బాలల భవిష్యత్తు బాలలు పడేందుకు తోడ్పడింది. **అవగాహన సదస్సులే..** తాండూరు పట్టణాన్ని అనుకొని ఉన్న గ్రామానికి చెందిన బాలికతో మరో గ్రామానికి చెందిన యువకుడు ఇటీవల బాల్య వివాహం చేసేందుకు ఏర్పాట్లు చేయగా.. ఐసీడిఎన్ అధికారులు వెళ్లి నిలువరించారు. బాలికను సఖీ కేంద్రానికి తరలించారు.ః చెంగల్‌లో ఆరు బాల్య వివాహాలకు అడ్డుకట్ట వేశారు. బాల్య వివాహాల వలన కలిగే అనర్థాలు, ఆరోగ్యపరమైన సమస్యలను తల్లిదండ్రులకు వివరించి పెళ్లి ఆలోచనను విరమింపజేశారు. **చట్టం ప్రకారం శిక్షార్హం** బాలికలు మేజర్ అయితే విద్య, ఉపాధి అవకాశాలపై స్వచ్ఛత వస్తుంది. జీవితంలో ఉన్నత లక్ష్యాల్లను చేరుకుంటారు. ఈశ్రమంలో బాల్య వివాహాలను గ్రామస్థాయిలో నిలువరించడానికి సమాచార నెట్‌వర్క్‌ను బలంగా ఏర్పాటు చేసుకున్నాం. అవగాహన సదస్సుల్లో అంగన్‌వాడీ సిబ్బంది, ఉపాధ్యాయులు, మహిళా సంఘాలు, రెవెన్యూ, పోలీసు యంత్రాంగం యువజన సంగఢాలను తోడ్కొని అందిస్తున్నాయి. పథవుకు 18 ఏళ్లు, వరుడుకి 21 సంవత్సరాల వయస్సు నిండితేనే వివాహం జరిపించాలి.వెంకటేశం, బాలల సంక్షేమ కమిటీ జిల్లా చైర్‌పర్సన్

‘బయో’త్వతం!

హైదరాబాద్ : ఉస్మానియా, గాంధీ, నిలోఫర్ తదితర అనుపత్రుల్లో బయోవ్యర్థాల నిర్వహణ అస్తవ్యస్తంగా మారింది. దవాఖానాలోని వ్యర్థాలను కుప్పగా పోసి డంపింగ్ యార్డుకు తరలిస్తున్నారు. బయో వ్యర్థాలు అందులో కలిసిపోతున్నాయి. పర్యావరణానికి ముప్పుగా మారుతున్నాయి. వ్యర్థాలను వేరు చేసి రంగుల డబ్బాల్లో వేయాలి. వాటి తరలింపు...ధ్వసం చేయడంలో ప్రత్యేక పద్ధతులు అనుసరించాలి. రాత్రి వేళ సిబ్బంది అన్ని వ్యర్థాలను కుప్పగా వేస్తున్నారు. అవయవాలు, డ్రెస్సింగ్ మెటీరియల్, ప్లాస్టిక్ వ్యర్థాలన్నీ ఒకేచోట కలిసిపోతున్నాయి. రంగు డబ్బాలు: వ్యర్థాలు పనుపు: రోగుల శరీర భాగాలు, డ్రెస్సింగ్ మెటీరియల్, ఔషధాలు ఎరుపు: పునర్నినియోగ ప్లాస్టిక్ వ్యర్థాలు నీలం: గాఱు, లోహపు వ్యర్థాలు తెలుపు: నూదులు, ఖైదులు, షార్ప్ వస్తువులు **నాలాల్లోకి మురుగు** అనుపత్రుల్లో మురుగు శుద్ధి చేయకుండా నాలాల్లో కలుస్తోంది. అందులో రసాయన వ్యర్థాలు, ఔషధాలు, యాంటీబయోటిక్స్‌లాంటివి ఉంటున్నాయి. ఉస్మానియా, గాంధీలో వ్యర్థాల డ్రీట్‌మెంట్ ప్లాంట్‌ల నిర్మాణానికి శ్రీకారం చుట్టారు. పనులు కొనసాగుతున్నాయి.



సేకరించిన వ్యర్థాలను తరలించే వాహనం బయో వ్యర్థాలు అని తెలిపేలా ప్రత్యేకంగా రాసి పెట్టాలి. వ్యర్థాలు తరలించే సమయంలో జారి పడిపోకుండా పరదాలు కప్పి ఉంచాలి. కుప్పగా ఉంచి.. ఏజెన్సీలకు అప్పగింత అనుపత్రుల్లో వ్యర్థాలను కుప్పగా ఉంచి... తర్వాత ఏజెన్సీలకు అప్పగిస్తున్నారు. మిగతా వ్యర్థాలతో వాటిని కలిపి తరలించడం వల్ల ప్రమాదకర వైరస్‌లు పర్యావరణంలో కలిసి ప్రమాదం ఉంటుందని నిపుణులు హెచ్చరిస్తున్నారు.

విషం చిమ్ముతున్నా.. నిర్లక్ష్యమే అడుగడుగునా

హైదరాబాద్: అనుమతి లేని ఎలక్ట్రీఫైటింగ్, ఫినిషింగ్ పరిశ్రమలు నగరంలో పుట్టగొడుగుల్లా వెలుస్తున్నాయి. రెడ్ కేటగిరీ (అత్యంత కాలుష్యం వెదజల్లే) విభాగంలో ఉన్న యూనిట్లు కాలుష్య నియంత్రణ విస్మరించడంతో బాలానగర్, మేడ్చల్ పరిసర ప్రాంతాల్లో జల, వాయుకాలుష్యం పెరుగుతోంది. ఆటోమొబైల్స్, ఎలక్ట్రానిక్స్, జ్యువెల్లరీ రంగాల్లో లోహ భాగాలపై పూత పూయడానికి క్రోమియం, నికెల్, జింక్, కావర్‌ను ఉపయోగిస్తారు. ఈ ప్రక్రియలో వెలువడే వ్యర్థాలను శుద్ధి కేంద్రాలకు తరలించి వాయుఉద్ఘాటలను తగ్గించాలి. కానీ అనుమతి లేకుండా యూనిట్లు వెలుస్తుండటం ఆందోళన కలిగిస్తోంది. తాజాగా కుషాయిగూడలో దక్కన్ మెటాగ్రాఫిక్స్, బాలానగర్‌లో ఇండియన్ ఎలక్ట్రోఫ్లేటింగ్ పరిశ్రమలు కన్‌సెంట్ ఫర్ ఆపరేషన్ అనుమతులు తీసుకోకుండా కార్యకలాపాలు సాగిస్తున్న విషయం



వెలుగులోకి వచ్చింది. **అనుమతి లేకుండా 100కి పైగా యూనిట్లు..** గ్రేటర్ పరిధిలో 300కి పైగా ఎలక్ట్రోఫ్లేటింగ్, ఫినిషింగ్ యూనిట్లు ఉండగా అనుమతి లేకుండా నడిచేవి100కి పైనే ఉన్నాయి. నిబంధనల ప్రకారం కన్‌సెంట్ ఫర్ ఆపరేషన్ అనుమతి తీసుకున్న పరిశ్రమలు ఐదేళ్లకోసారి రెన్యూవల్ చేసుకోవాలి కానీ యథేచ్ఛగా కార్యకలాపాలు సాగిస్తున్నారు. వ్యర్థాల సేకరణకు ప్రతి యూనిట్‌లో 1000 లీటర్ల ట్యాంక్‌లను ఏర్పాటు చేసి అవి నిండేలోపే జీడిమెట్ల ఎఘయెంట్ డ్రీట్‌మెంట్ ఫ్లాంట్‌లకు తరలించాలి. ఇలా తరలించేందుకు రూ.10,000 వరకు ఖర్చవుతుందని కొందరు రోడ్లపైనే పారబోస్తున్నారు. బాలానగర్ పారిశ్రామికవాడలో ఇలాంటి పరిశ్రమలు అనేకం.

గ్రామమంతా ఒకే మాట.. రెండే పంటలు



జమ్మికుంట : ఏ ఊరిలోనైనా అక్కడి నేలల రకాలు, వాతావరణ పరిస్థితులు, నీటి సౌకర్యాలు బట్టి వివిధ రకాల పంటలు సాగు చేస్తారు. అయితే జమ్మికుంట మండలం కోరవల్లి గ్రామంచా యుటి పరిధి కాపులపల్లె రైతులు 25 ఏడ్లూ వానాకాలంలో పత్తి, ఎండకాలంలో మొక్కజొన్న పంటలు మాత్రమే వేస్తున్నారు. 500 ఎకరాల నల్లరేగడి భూములు, నీటి సౌకర్యంతో గ్రామంలోని 90 మందికిపైగా రైతులు ఒకే రకమైన పంటలు సాగు చేస్తున్నారు. వారి అనుభవాలకు తోడు వ్యవసాయాధికారులు, శాస్త్రవేత్తల సూచనలతో మంచి దిగుబడులు సాధిస్తున్నారు. వానకాలం సీజన్‌లో గ్రామం మొదలు.. శివారు వరకు పత్తి క్షేత్రాలే దర్శనమిస్తాయి. రోహిణి కార్తె ప్రవేశం సమయంలోనే పత్తి సాగు చేపట్టి మూడు దశాబ్దాలు జమ్మికుంట మార్కెట్‌లో విక్రమిస్తారు. గతంలో ఎకరానికి 12 నుంచి 15 క్వింటాళ్ల పత్తిని పండించగా.. ప్రస్తుత పరిస్థితులతో 10 క్వింటాళ్ల వరకు దిగుబడి వచ్చే అవకాశం ఉందని ఏకావో మహేందర్, రైతులు చెప్పారు. జమ్మికుంట కేవీకే శాస్త్రవేత్తలు ఇక్కడ క్షేత్రస్థాయిలో ఉత్తమ పత్తి యాజమాన్య పథకం ప్రాజెక్టు, పత్తి సాగుపై పరిసర, ఇతర జిల్లాల రైతులకు అవగాహన కల్పిస్తారు.

స్టార్ట్ లైట్ల మాయ.. వెలగోకొమ్మిందే బల్బుల లికార్లు



కరీంనగర్ : కరీంనగర్ స్టార్ట్‌లైట్ కార్పొరేషన్ లిమిటెడ్ ఆధ్వర్యంలో నగరాభివృద్ధి పనులు చేశారు. సిమెంటు రహదారులు నిర్మించిన చోట రోడ్డుకు ఇరువైపులా వీధిదీపాల కోసం ప్రత్యేక స్తంభాలు వేశారు. రాత్రి పూట లైట్లు వెలగాల్సి ఉండగా, ఏళ్ల తరబడి అంధకారం నెలకొంది. ఇదేమిటని గత పాలకవర్గ సభ్యులు అప్పట్లోనే ప్రశ్నించారు. విద్యుత్తు నియంత్రితలు, ప్రత్యేకంగా మీటర్ల కెపాసిటీ పెంచాలనే కారణాలతో దావేసీ ధోరణి అవలంబించారు. కొన్ని ప్రాంతాల్లో వెలగకపోవడంతో స్టార్ట్ లైట్ల మాయలు ఒక్కొక్కటి బయటకు వస్తున్నాయి. **అనేక చోట్ల అలంకారప్రాయంగా..** స్టార్ట్‌లైట్ స్తంభాలకు వీధిదీపాలు అలంకారప్రాయంగా ఉన్నాయి. అశోక్‌నగర్, కాపువాడ రోడ్డు, మల్కాపూర్ రహదారి, భాగ్యనగర్, ఆదర్శనగర్ నుంచి కోర్టు రోడ్డు, గాంధీరోడ్డు, పోచమ్మవాడ తదితర ప్రాంతాల్లో కొన్ని స్తంభాలకు లైట్లు ఉండగా అవి వెలగడంలేదు. యజ్ఞవరూపాస్వామి ఆలయం రోడ్డులో 25 స్తంభాలు ఉన్నాయి. అందులో ఒక్కటి వెలగడం లేదు. **దొరకని విడిభాగాలు** స్టార్ట్ స్తంభాలకు ఎల్‌ఈడీ వీధిదీపాలు బిగించగా, వాటి విడిభాగాలు దొరకడం లేదు. నాణ్యత లేని లైట్లు బిగించారు. రెండేళ్ల నిర్వహణ మరిచారు. అంటేడ్యర్ స్టేడియంలో 24 వీధి దీపాలకు ఉన్న

విడిభాగాలు దొంగలు ఎత్తుకెళ్లగా, కొత్తవి అమర్చేందుకు సిద్ధంకాగా, విడిభాగాలు ఎక్కడా దొరకడం లేదు. స్థానికంగా దొరకని, నాసిరకం లైట్లు, విడిభాగాలు పెట్టారనే ఆరోపణలున్నాయి.వీధిదీపాలు వెలగకపోవడం, ఏళ్ల తరబడి నిర్లక్ష్యంగా ఉంచారనే ఫిర్యాదులు వస్తుండటంతో తప్పని పరిస్థితిలో నగర పాలక సంస్థ చర్యలు చేపట్టింది. ఒక్కో రోడ్డులో వీటిని పరిశీలిస్తూ కేబుళ్లు కొనుగోలు చేస్తూ లైట్లకు మరమ్మతులు చేస్తున్నారు. కొన్ని చోట్ల కొత్తవి బిగించాల్సిన పరిస్థితి ఏర్పడింది. దాంతో బల్బియాకు రూ.లక్షల్లో భారం పడుతుందని అధికారులు చెబుతున్నారు. **పరిశీలించకుండా.. హడావుడిగా..**స్టార్ట్‌లైట్ స్తంభాలకు సంబంధించిన వీధిదీపాలు వెలుగుతున్నాయా? లేవా? అనేవి కూడా గతంలో పని చేసిన ఇంజనీరింగ్ అధికారులు పరిశీలించలేదు. ప్రస్తుతం వెలగడం లేదని క్షేత్రస్థాయికి వెళ్లి ఆరా తీస్తే విషయం తెలుసుకొని అవాక్కయ్యారు. స్తంభాలకు కేబుళ్లు వేయకుండానే వదిలేశారు. ఒక్కో స్తంభం మధ్యలో 40 మీటర్ల దూరం ఉంటుంది. మొత్తం స్తంభాలకు కేబుల్స్ వేసి లైట్లు వెలిగించిన తర్వాత బిల్లులు రికార్డు చేయాల్సి ఉండగా, హడావుడిగా చేశారు.**తనిఖీ చేయొస్తాం: ప్రపుల్ దేశాయ్,** కమిషనర్, **నగరపాలక సంస్థ** స్టార్ట్‌లైట్ లైట్లకు సంబంధించిన విషయాలపై ఇంజనీరింగ్ అధికారులతో తనిఖీ చేయొస్తాం. వీటికి సంబంధించిన దస్త్రాలు పరిశీలించి బాధ్యులపై చర్యలు తీసుకుంటాం.

పుష్కరకాలం పూర్తి.. ఏదీ అభివృద్ధి?



మల్లాపూర్: వచ్చే గోదావరి పుష్కరాల ఏర్పాట్లపై ప్రభుత్వం అవసరమైన మేర అభివృద్ధి పనులు చేపట్టాల్సి ఉన్నా.. ఆ దిశగా దృష్టి సారించకపోవడంపై పలువురు విస్మయం వ్యక్తం చేస్తున్నారు. గతంలో జరిగిన పుష్కరాల సమయాల్లో కొద్దివెలు ముందే హడావుడిగా పనులు మంజూరుచేసి ప్రారంభించినప్పటికీ.. సకాలంలో అవి పూర్తికాక గతంలో భక్తులు తీవ్ర ఇబ్బందుల మధ్యే స్వామివారిని దర్శించుకొన్నారు. నేటికి కొన్నిచోట్ల పనులు నిర్మాణ దశలోనే ఉండటం గమనార్హం. ప్రముఖ పుణ్యక్షేత్రాలైన వాల్మీకి రామలింగేశ్వరాలయంతోపాటు దేవదారుశాఖ పరిధిలో ఉన్న వెంకట్రావుపేట గంగ గౌరీశ్వర దేవస్థానం పరిధిలోని గోదావరిలో స్నానాలు ఆసరించేందుకు మహారాష్ట్ర వంటి ప్రాంతాల నుంచి లక్షల్లో భక్తులు వస్తుంటారు.

అంగన్‌వాడీలకు మహర్దశ



జగిత్యాల : జిల్లాలోని అంగన్‌వాడీ కేంద్రాల్లో నెలకొన్న సమస్యలు ఇక తీరనున్నాయి. స్టాబు లీకేజీలు, కిటికీలు సక్రమంగా లేకపోవడం, వెలసిపోయిన గోడలకు సంబంధించి కలెక్టర్ నిధులు మంజూరు చేశారు. త్వరలో అభివృద్ధి పనులు ప్రారంభం కానున్నాయి. జిల్లాలో మొత్తం 1065 కేంద్రాలండగా.. వీటిలో సొంత భవనాలు 286, ఉచిత అద్దె భవనాలు 239, అద్దెకు సంబంధించి 540 ఉన్నాయి. వీటిలో గడ్డిబులు, బాలింతలు, టీహౌస్‌ఆర్ తీసుకుంటున్న వారు, చిన్నారులు లబ్ధి పొందుతున్నారు. **తొలగిన స్థానిక కోడ్ అడ్డంకి** ప్రస్తుతం ఎన్నికల కోడ్ తొలగిపోవడంతో వెంటనే అభివృద్ధి పనులు పూర్తి చేసేసామకు సన్నాహాలు చేస్తున్నారు. జిల్లాలోని సొంత భవనాలున్న అంగన్‌వాడీ కేంద్రాల్లో చిన్నా పెద్ద మరమ్మతులు చేపట్టాల్సి ఉంది. ఈ విషయాన్ని జిల్లా కలెక్టర్‌కు నివేదించారు. ఎలాంటి ఆటంకాలు ఏర్పడకూడదన్న ఉద్దేశంతో సమస్యలు పరిష్కరించేందుకు కలెక్టర్ నిధులు మంజూరు చేశారు. గతంలో ఒక్కో కేంద్రానికి రూ.2 లక్షల చొప్పున మంజూరయ్యాయి. **రూ.2.50 లక్షల చొప్పున** ఒక్కో కేంద్రానికి రూ.2.50 లక్షల చొప్పున మరమ్మతుల కోసం 56 కేంద్రాలకు జిల్లా కలెక్టర్ మంజూరు చేశారు. ఈ పనులు

పంచాయతీశాఖ ఆధ్వర్యంలో నిర్వహించనున్నారు. అయితే సొంత భవనాలున్న మరో 30 అంగన్‌వాడీ కేంద్రాల్లో మరమ్మతులు అవసరమని నివేదించగా, నిధుల మంజూరుకు ఆయన సానుకూలంగా స్పందించారు. **పర్యవేక్షణ తప్పనిసరి** ప్రభుత్వం చేపట్టే పనులంటేనే ఒకింత నిర్లక్ష్యంగా వ్యవహరిస్తారు. గతంలో మల్కాపూర్‌లోని ఓ అంగన్‌వాడీ కేంద్రంలో మరమ్మతులు చేపట్టిన రేకుల షెడ్యూల్ వర్గం నీరు లీకవడంతో నిర్వాహకులు, లబ్ధిదారులు అవస్థలు పడాల్సి వచ్చింది. ఇందులో నట్టు, బోర్డ్ సక్రమంగా బిగించకపోవడం కారణమని గుర్తించి సరిచేశారు. ఈ లెక్కన మరమ్మతు పనులకు ఎంపిక చేసిన అంగన్‌వాడీల్లో చేపట్టునున్న అభివృద్ధి పనులను పర్యవేక్షించాల్సిన అవసరమంది. **సక్రమంగా జరిగేలా చూస్తాం** జిల్లా కలెక్టర్ ప్రత్యేక చొరవతో నిధులు మంజూరు చేశారు. మధ్యలో ఎన్నికల కోడ్ రావడంతో అభివృద్ధి పనులకు కొంత ఆటంకం ఏర్పడింది. ప్రస్తుతం కోడ్ తొలగిపోవడంతో అభివృద్ధి చేసేందుకు మార్గం సుగమమైంది. త్వరలో మరమ్మతు పనులు మొదలవుతాయి. సక్రమంగా అభివృద్ధి జరిగేలా పర్యవేక్షిస్తాం. డా.నరేష్, జిల్లా సంక్షేమాధికారి

ప్రథమ చికిత్స పెట్టెలు.. కనిపించని మందులు

కరీంనగర్ : ప్రజా రవాణా వ్యవస్థ అనగానే గుర్తుకొచ్చేది ఆర్టీసీ. ఈ బస్సుల్లో నిత్యం లక్షలాది మంది రాకపోకలు సాగిస్తుంటారు. మహాోక్తి పథకం అమలు తర్వాత ప్రయాణికుల సంఖ్య గణనీయంగా పెరిగింది. కాగా ఇటీవల రాష్ట్రంలో చోటా చేసుకుంటున్న పరుస ప్రమాదాలు ప్రయాణికుల్లో ఆందోళన కలిగిస్తున్నాయి. ఇటువంటి విపత్తర పరిస్థితుల్లో చికిత్స అందించడానికి ప్రతీ బస్సులో అవసరమైన మందులతో కూడిన ప్రథమ చికిత్స పెట్టే తప్పనిసరిగా ఉండాలి. కానీ చాలా బస్సుల్లో అవి కనిపించడం లేదు. జిల్లాలో హుజూరాబాద్, కరీంనగర్-1, 2 మూడు డిపోలు ఉన్నాయి. వీటి పరిధిలో మొత్తం 322 బస్సులు ఉండగా ఇందులో ఆర్టీసీ 129, అద్దె బస్సులు 97, ఎలక్ట్రిక్ బస్సులు 96 వరకు ఉన్నాయి. వీటి ద్వారా నిత్యం వేలాది మంది ప్రయాణికులను వివిధ ప్రాంతాలకు చేరవేస్తుంటాయి. **ఖాళీగా దృశ్యం** నిబంధనల ప్రకారం బస్సుల్లో ప్రథమ చికిత్స పెట్టే తప్పనిసరిగా ఉండాలి. చాలా బస్సుల్లో నామమాత్రంగా ఉన్నాయి. అందులోనూ



ఎలాంటి మందులు, పరికరాలు లేవు. మరికొన్ని పెట్టెలు శిథిలావస్థకు చేరుకున్నాయి. ఇంకొన్నింటిలో ఉపయోగించాల్సిన మందుల గడువు ముగిసి తీరాయి. వీటి నిర్వహణపై అధికారులు చేతులెత్తేశారని ప్రయాణికులు ఆరోపిస్తున్నారు. కాగా రాష్ట్రవ్యాప్తంగా అన్ని బస్సుల్లో త్వరలో వివిధ రకాల మందులు, పరికరాలతో కూడిన ప్రథమ చికిత్స పెట్టెలను అందుబాటులో ఉంచేలా ఉన్నతాధికారులు ప్రణాళికలు సిద్ధం చేస్తున్నట్లు సమాచారం. **ఉండాల్సినవి..** స్పిరిట్, డెటాల్, కాటన్, పేయిస్ రిబ్‌బన్, బర్నిజెల్, బ్యాండ్‌జీ, దుస్తులు కత్తిరించడానికి చిన్నపాటి కత్తెర, కొన్ని రకాల మాత్రలు, హ్యాండ్ గ్లోస్, థర్మామీటర్ ఉంచాలి. ప్రయాణికులు గుర్తించేలా ప్రథమ చికిత్స పెట్టెపై నీలం రంగు క్రాఫ్ మార్క్ ఉండాలి.

జాగ్రత్తలు అవసరం ప్రథమ చికిత్స పెట్టెలో ఉన్న మందుల గడువు తేదీ చూడాలి. తరచూ పరిశీలిస్తూ అవసరమైన వస్తువులు భర్తీ చేయాలి. కావాల్సిన సమాచారం(అత్యవసర నంబర్లు, అనుపత్రి చిరునామాలు) అందులో ఉండేలా చూడాలి.

అతి వేగం.. అధిక బరువు

జగిత్యాల : జిల్లాలో కంకర, మట్టి, మొరం, గ్రానైట్ తరలిం చే వాహనాలు ప్రమాదకరంగా నడుస్తున్నాయి. పరిమితికి మించిన బరువుతో పాటు అతి వేగంతో ఇతర వాహనచోదకులు భయాందోళన చెందుతున్నారు. పలు ప్రాంతాల్లో రాత్రింబవళ్లు తేడా లేకుండా తరలిస్తుండటం ప్రమాదాలకు కారణమవుతోంది. రంగారెడ్డి జిల్లా చేవెళ్ల వద్ద ఈ నెల 3న జరిగిన ఘోర ప్రమాదంతో జిల్లాలోని టిప్పుర్లు, గ్రానైట్ లారీలు తీరుపై విమర్శలు వ్యక్తమవుతున్నాయి. జగిత్యాల, కోర్పట్ల, మెట్‌పల్లి ప్రాంతాల్లో దాదాపు 200కు పైగా లారీలు, టిప్పుర్లు నడుస్తున్నాయి. వీటిలో నిత్యం కంకర, మొరం, ఇసుక తరలిస్తున్నారు. ద్రైవర్లు స్థానికులను కాకుండా ఇతర రాష్ట్రాల వారిని పెట్టుకుంటుండగా మద్యం, గంజాయి తాగి నడుపుతున్నారనే ఆరోపణలున్నాయి. జగిత్యాల పట్టణంలోనే పలుమార్లు అధిక వేగంతో వెళ్తున్న వాహనాలను స్థానికులు అడ్డుకున్న ఘటనలు వెలుగుచూశాయి. అధిక లోడ్‌తో వెళ్తున్న రవాణా శాఖ అధికారులు పట్టించుకోవడం లేదు. కరీంనగర్ మార్గంలో రాత్రింబవళ్లు తేడా లేకుండా గ్రానైట్ లారీలు నడుస్తున్నా పట్టించుకొనేవారే లేరు. అత్యధికంగా టీఆర్‌ఎస్‌గర్, రాజారం, నర్సింగూపూర్ గుట్టల నుంచి కంకర, మట్టిని తరలిస్తున్నారు. కరీంనగర్-జగిత్యాల రహదారిపై అధిక ప్రమాదాలకు టిప్పుర్లు, లారీల అతి వేగమే



కారణమవుతోంది. **మద్యం మత్తులో డ్రైవింగ్..** టిప్పురు ద్రైవర్లు నిద్ర లేకుండా, విశ్రాంతి లేకుండా నడవడంతో పాటు మద్యం మత్తులో ఉంటున్నారు. కార్లు, ద్విచక్రవాహన చోదకులకు డ్రంకెన్ డ్రైవ్ వరీక్షలు నిర్వహిస్తున్న పోలీసులు లారీలను పట్టించుకోవడం లేదు. ప్రధాన రహదారులపై తరచూ డ్రీట్ అనలైజర్ పరీక్షలతో పాటు అతి వేగంగా నడిచే వాహనాలను సీసీ కెమెరాల ద్వారా పరీక్షించి జరిమానా విధించాలి. కేసులు నమోదు చేయాలి. రవాణా శాఖ తనిఖీలు పెరిగితేనే ప్రమాదాలకు అడ్డుకట్ట పడుతుంది. సంబరు షేట్లు, ఫిట్‌నెస్ లేని వాహనాలపై దృష్టి సారించాలి. రవాణా, పోలీసు శాఖల ఆధ్వర్యంలో టిప్పుర్ల యజమానులకు అవగాహన సమావేశాలు నిర్వహించాలి. జిల్లాలో పని చేసే ఇతర రాష్ట్రాల ద్రైవర్ల వివరాలు సేకరించడంతో పాటు వారి పనితీరుపై నిఘా ఉంచాలన్న అభిప్రాయం వ్యక్తమవుతోంది. తనిఖీలు ముమ్మరం చేశాం: శ్రీనివాస్, జిల్లా రవాణా శాఖ అధికారి చేవెళ్ల ప్రమాదం తర్వాత జిల్లావ్యాప్తంగా తనిఖీలు ముమ్మరం చేశాం. జిల్లావ్యాప్తగా అన్ని టిప్పుర్లను పరిశీలిస్తాం. నిబంధనలు పాటించని వారిపై కేసులు నమోదు చేస్తాం. పోలీసు శాఖ సమన్వయంతో ప్రమాదాల నివారణకు చర్యలు తీసుకుంటాం.



నిజాలు బయటికొచ్చేనా..!

పరకామణి కేసు.. విచారణ పూర్తి.. నేడు హైకోర్టుకు నివేదిక

తిరుపతి : టీడీపీ పరకామణి కేసు విచారణ ఈరోజుతో పూర్తయింది. ఈ కేసుకు సంబంధించి డిసెంబర్ 2న నివేదికను సమర్పించాల్సిందిగా హైకోర్టు గడువు విధించిన విషయం తెలిసిందే. దీంతో సీబీడీ అధికారులు రేపు (మంగళవారం) హైకోర్టుకు నివేదికను సమర్పించే అవకాశం ఉంది. హైకోర్టు ఆదేశాల మేరకు పరకామణి కేసును అక్టోబర్ 27న సీబీడీ అడిషనల్ డీజీ రవిశంకర్ అయ్యనార్ నేతృత్వంలో సీబీడీ విచారణ చేపట్టింది. ఈ కేసులో వైసీపీ ప్రభుత్వ హయాంలో టీడీపీ చైర్మన్లుగా పని చేసిన వైపీ సుబ్బారెడ్డి, కరుణాకర్ రెడ్డి, అప్పటి ఈవో ధర్మారెడ్డితో పాటు పలువురిని సీబీడీ అధికారులు విచారించారు. మొత్తం 35 మందిని విచారించారు. అలాగే ఈ కేసులో ఫిర్యాదుదారుడు సీబి సతీష్ కుమార్ విచారణకు వెళ్తూ హత్యకు గురవడం మరో సంచలనమనే చెప్పుకోవాలి. చెన్నై, బెంగళూరు, విశాఖపట్నం, హైదరాబాద్, తిరుపతిల్లో నిందితుడు రవికుమార్, ఆయనకు సంబంధించిన వారి ఆస్తులను పరిశీలించి, వాటి దాక్కుమొట్టను సీబీడీ సేకరించింది. గత ప్రభుత్వంలో లోక్ అదాలత్ రాజీ నేపథ్యంలో తిరుపతి రెండవ అదనపు కోర్టు సిబ్బందిని కూడా సీబీడీ అధికారులు ప్రశ్నించారు. నేటితో ఈ కేసు విచారణ పూర్తి కానుంది. దీంతో సుమారు 156 పేజీల నివేదికను రేపు హైకోర్టుకు సీబీడీ సమర్పించే అవకాశం ఉంది.

తాళ్లపలసలో డయేరియా కేసుల నమోదుపై సీఎం చంద్రబాబు ఆరా

అమరావతి: శ్రీకాకుళం జిల్లా సంతబొమ్మళి మండలం తాళ్లపలసలో డయేరియా కేసుల నమోదుపై సీఎం చంద్రబాబు ఆరా తీశారు. వృద్ధుడి మరణానికి కిడ్నీ సమస్య, మల్టీ ఆర్గాన్ ఫెయిల్యూరే కారణమని వైద్యారోగ్యశాల అధికారులు సీఎం దృష్టికి తీసుకెళ్లారు. గ్రామంలో బావి ద్వారా ఐదు కుళాయిలకు నీటి సరఫరా అవుతోందని అధికారులు తెలిపారు. మరో రెండు చేతి పంపుల ద్వారా నీరు సరఫరా అవుతోందన్నారు. గ్రామంలో నీటిని పరీక్షించగా.. కలుషితం కాదు.. సురక్షితమేనని తెలిపిందన్నారు. ముందుజాగ్రత్తగా బావి నీటి సరఫరాను నిలిపివేసి ట్యాంకర్ల ద్వారా నీటి సరఫరా చేస్తున్నామన్నారు. అలాగే, పంచాయతీ ఆఫీసర్, ఎస్ ఈ క్షేత్రస్థాయిలో పరిస్థితులను పర్యవేక్షిస్తున్నారని అధికారులు తెలిపారు. డిప్యూటీ డిఎంహెచ్, ఎసిడెమియాలజిస్టు గ్రామంలోనే ఉండి పరిశీలిస్తున్నారని అధికారులు సీఎం దృష్టికి తీసుకెళ్లారు. దీనిపై సీఎం చంద్రబాబు స్పందిస్తూ.. తాళ్లపలస గ్రామస్థులు ఎందుకు అనారోగ్యం పాలవుతున్నారో గుర్తించాలని సూచించారు. గ్రామస్థులకు సురక్షిత మంచినీరు అందించేలా చూడాలని, సమీప గ్రామాలపైనా దృష్టిసారించాలని ఆదేశించారు. తాళ్లపలసలో గత రెండు రోజులుగా సుమారు 8 మంది



అతినారం బారిన పడినట్లు వార్తలు వచ్చాయి. టెక్నలి జిల్లా అతినారం లక్షణాలతో ఆసుపత్రిలో చికిత్స పొందుతున్న మార్పు వినూరావు (65) ఆదివారం సాయంత్రం మృతి చెందడంతో గ్రామస్థులు భయాందోళనలు వ్యక్తం చేస్తున్న నేపథ్యంలో సీఎం అక్కడి పరిస్థితులపై గురించి అధికారులను అడిగి వివరాలు తెలుసుకున్నారు.

రాజీనామా విషయంలో జాకియా ఖానం కీలక నిర్ణయం



అమరావతి, డిసెంబర్ 1: వైసీపీకి రాజీనామా చేసిన ఆరుగురు ఎమ్మెల్యేలు శాసనమండలి చైర్మన్ కోయ్ల మోషేన్ రాజును కలిసి వివరణ ఇచ్చారు. చైర్మన్ సుమన్ కుమార్ తర్వాత ఎమ్మెల్యే మర్రి రాజశేఖర్ మీడియాతో మాట్లాడుతూ.. ఈ ఏడాది మార్చిలో ఎమ్మెల్యే పదవికి రాజీనామా చేశానని.. స్వచ్ఛందంగానే రిజైన్ చేసినట్లు వెల్లడించారు. ఒన్ టూ ఒన్ విచారణకు రమ్మన్నారని తెలిపారు. ఎవరి ప్రమేయం ఏమైనా ఉందా అని చైర్మన్ ప్రశ్నించినట్లు చెప్పారు. రాజీనామా ఆమోదం పొందక ముందే వేరే పార్టీలో చేరింది నిజమే అని అంగీకరించారు. వైసీపీలో తనకు జరిగిన అన్యాయం మరొకరికి జరుగలేదన్నారు. చిలకలూరిపేటలో వైసీపీని బలోపేతం చేశానన్నారు. మంత్రి పదవి ఇస్తామని ఇప్పటికే, ఇన్చార్జి ఇస్తామని ఇప్పటికే తెలిపారు. 2023లో ఎన్నికల ముందు ఎమ్మెల్యేగా చేశారన్నారు. చిలకలూరిపేటలో కమ్మ కులం అవసరం లేదనుకున్నారు.. అందుకో తనను తొక్కితారని ఆరోపించారు. గౌరవం కోసమే టీడీపీలో చేరానని చెప్పుకోన్నారు. రాజీనామా అంగీకరించకుంటే అప్పుడు ఏం చేయాలో ఆలోచిస్తానని మర్రి రాజశేఖర్ పేర్కొన్నారు. అమరావతి: నైరుతి బంగాళాఖాతంలో ఏర్పడిన దిత్వా తుపాను క్రమంగా బలహీనపడుతోందని వాతావరణశాఖ అధికారులు తెలిపారు. ఈ తుపాను గడిచిన ఆరు గంటల్లో గంటకు 5 కి.మీ వేగంతో నైరుతి బంగాళాఖాతం, పశ్చిమ మధ్య బంగాళాఖాతం, ఉత్తర తమిళనాడు, దక్షిణ ఆంధ్రప్రదేశ్ తీర ప్రాంతం మీదుగా కదులుతోందన్నారు. దిత్వా తుపాను చెన్నైకి 50 కి.మీ, పుదుచ్చేరికి 130 కి.మీ, నెల్లూరుకి 200 కి.మీ దూరంలో కేంద్రీకృతమైందని, రాబోయే 12 గంటల్లో వాయుగుండంగా బలహీనపడే అవకాశం ఉందని అధికారులు వెల్లడించారు. దీనివల్ల రాబోయే మూడ్రోజులు నెల్లూరు, చిత్తూరు, తిరుపతి, దక్షిణ కోస్తా జిల్లాల్లో వర్షాలు కురుస్తాయని తెలిపారు.

జగన్ హయాంలో ఏపీ అస్తవ్యస్తం: మంత్రి ఆనంద రామనారాయణ రెడ్డి

నెల్లూరు : వైసీపీ అధినేత వైఎస్ జగన్ మోహన్ రెడ్డిపై ఆంధ్రప్రదేశ్ శ్రీ రాష్ట్ర మంత్రి ఆనంద రామనారాయణ రెడ్డి తీవ్ర ఆగ్రహం వ్యక్తం చేశారు. జగన్ హయాంలోని ఐదేళ్లలో ఏపీ అస్తవ్యస్తమైందని విమర్శలు చేశారు. వైసీపీ ప్రభుత్వం రాష్ట్రాన్ని విస్మయిస్తోందని ఆరోపించారు. నెల్లూరు జిల్లాలోని సంగం మండలం గాంధీజన సంఘం గ్రామంలో పర్యటించారు మంత్రి ఆనంద. దిత్వా తుపానును సైతం లేకపోయిందా వర్షంలో పేదల ఇంటి వద్దకే వెళ్లి పింఛన్లు అందజేశారు. అనంతరం మీడియాతో మాట్లాడారు మంత్రి ఆనంద రామనారాయణ రెడ్డి. ఏపీలో ప్రతీ నెలా ఒకటో తేదీన పండుగ వాతావరణం ఉంటుందని తెలిపారు. కొన్ని లక్షల ఇళ్లకు కట్టకుండానే కట్టినట్లుగా చూపించి గత జగన్ ప్రభుత్వంలోని కాంట్రాక్టర్లు డబ్బులు దోచుకున్నారని ఆరోపించారు. ఏపీ అధికంగా కష్టాల్లో ఉన్నప్పటికీ నిధులు సమకూర్చుకొని రాష్ట్ర అభివృద్ధికి కృషి చేస్తున్నామని వివరించారు. ఆత్మకూరు నియోజకవర్గం లో 36,937 మంది అర్హులైన లబ్ధిదారులకు పింఛన్లు అందజేస్తున్నామని చెప్పుకోన్నారు మంత్రి ఆనంద రామనారాయణ రెడ్డి. కూలమి ప్రభుత్వం చెప్పిన మాటకు కట్టబడి ఉందని వ్యాఖ్యానించారు. తమ ప్రభుత్వం పేదల శ్రేయస్సు కోసం ఎంతోగానే కృషి చేస్తోందని తెలిపారు. వీర్లగడిపారు.

శ్రీకాకుళం జిల్లాలో వర్షాలు.. అధికారులను అప్రమేత్తం చేసిన మంత్రి అచ్చెన్నె

శ్రీకాకుళం: దిత్వా తుపాను ప్రభావంతో తెల్లవారుజాము నుంచి శ్రీకాకుళం జిల్లావ్యాప్తంగా వర్షాలు కురుస్తున్నాయి. శ్రీకాకుళం, జలుమూరు, నరసన్నపేట, పోలాకి, ఎల్ఎన్పేట, హిందూపురం, జి.సిగడాం మండలాల్లో తేలికపాటి జల్లులు పడుతున్నాయి. కల్లాల్లో ఎక్కడిక్కడై ధాన్యం రాశులు ఉండటంతో రైతులు ఆందోళన చెందుతున్నారు. దిత్వా తుపాను దృష్ట్యా అధికారులను మంత్రి కింజరాపు అచ్చెన్నెనాడు అప్రమేత్తం చేశారు. ముందస్తు జాగ్రత్త చర్యలు చేపట్టాలని అధికారులను ఆదేశించారు.



బ్రిడ్జి నిర్మాణానికి రూ.25 కోట్ల నిధులను మంజూరు చేసిన ఉప ముఖ్యమంత్రి పవన్ కల్యాణ్ కు ధన్యవాదాలు తెలిపారు. ఆత్మకూరు నియోజకవర్గంలో గ్రామీణ ప్రాంత సీసీ రోడ్లకు రూ.27 కోట్ల నిధులు మంజూరు చేశామని గుర్తుచేశారు. ఏపీలో ఎన్ని విపత్తుల పరిస్థితులు వచ్చిన ప్రతి నెల ఒకటో తేదీన పెన్షన్ల పంపిణీ ఆగదని చెప్పుకోన్నారు. ఇంత వయస్సులో సైతం సీఎం చంద్రబాబు నాయుడు ప్రజల కోసం నిరంతరం పరితపిస్తున్నారని మంత్రి ఆనంద రామనారాయణ రెడ్డి పేర్కొన్నారు.



రాజీనామా అంశం.. మండలి చైర్మన్ ను కలిసిన జయమంగళ

అమరావతి: మండలి చైర్మన్ మోషేన్ రాజును ఎమ్మెల్యే జయమంగళ వెంకటరమణ కలిశారు. తన రాజీనామాను ఆమోదించడంలో చైర్మన్ జాన్యంపై ఇటీవల వెంకటరమణ హైకోర్టును ఆశ్రయించారు. దీనిపై విచారణ చేపట్టిన న్యాయస్థానం రాజీనామాపై 4 వారాల్లోగా నిర్ణయం వెల్లడించాలని ఆదేశించింది. ఈ మేరకు హైకోర్టు కాపీని ఆయన మండలి చైర్మన్ కు అందజేశారు. మండలి చైర్మన్ వర్గ ఆరుగురు ఎమ్మెల్యేల రాజీనామాలు పెండింగ్ లో ఉన్నాయి.



విశాఖపట్నం: సుమారు రూ.7 కోట్ల నిధులతో విశాఖనగరంలోని కైలాసగిరిపై ప్రతిష్ఠాత్మకంగా నిర్మించిన గ్లాస్ బ్రిడ్జిని ఎంపీ శ్రీభరత్, మేయర్ పీలా శ్రీనివాసరావు ప్రారంభించారు. ఈ కార్యక్రమంలో ఎమ్మెల్యే వెలగపూడి రామకృష్ణబాబు, ఏఎంఆర్ఎస్ చైర్మన్ ప్రణవ్ గోపాల్ పాల్గొన్నారు. ఈ సందర్భంగా ప్రణవ్ గోపాల్ మాట్లాడుతూ.. ఏఎంఆర్ఎస్ ద్వారా పర్యాటకానికి పెద్దపీట వేస్తున్నట్లు చెప్పారు. విశాఖను పర్యాటక రాజధానిగా అభివృద్ధి చేయనున్నట్లు చెప్పారు. “ప్రకృతి వైపరీత్యాల సమయంలో కూడా తట్టుకునేలా గ్లాస్ బ్రిడ్జి డిజైన్ చేశాం. త్వరలో కైలాసగిరిపై త్రిశూల్ ప్రాజెక్టు కూడా అందుబాటులోకి తీసుకొస్తున్నాం” అని తెలిపారు. ఈ బ్రిడ్జి నిర్మాణానికి 40 ఎంఎం మందం కలిగిన ల్యామినేటెడ్ గాజును వినియోగించారు. జస్టిస్ నుంచి దీన్ని దిగువతి చేసుకున్నారు. ఒకేసారి 500 బంతుల బరువు మోయగలదు. గంటకు 250కి.మీ వేగంతో గాలులు వీచినా తట్టుకోగలదు. ఒకేసారి 40 మంది పర్యాటకులు ఎక్కి ప్రకృతి అందాలు వీక్షించవచ్చు.

విమాన సర్టిఫైలపై కేంద్ర మంత్రితో టీడీపీ ఎంపీల చర్చలు



న్యూఢిల్లీ, డిసెంబర్ 1: కేంద్ర పౌర విమానయాన శాఖ మంత్రి రామ్మోహన్ నాయుడుతో టీడీపీ ఎంపీలు ఈరోజు (సోమవారం) భేటీ అయ్యారు. విజయవాడ - హైదరాబాద్ విమాన సర్వీసులు, ప్రయాణీకుల అవస్థలపై కేంద్రమంత్రిని తెలుగుదేశం ఎంపీలు కలిశారు. విజయవాడ - హైదరాబాద్ విమాన సర్వీసుల ధరలు రూ. 18 వేలపైనే ఉంటున్నాయని... అయినా సీట్లు దొరకడం కష్టమవుతోందని కేంద్రమంత్రి దృష్టికి తీసుకెళ్లారు. ఏటీఆర్ చిన్న

విమానాల వల్లే ఈ సమస్య ఏర్పడుతోందన్నారు. అమరావతికి వచ్చే పెట్టుబడిదారులు కూడా ఏటీఆర్లను చూసి ఇబ్బంది పడుతున్నారని తెలియజేశారు. ఏడో ప్రయాణీకుల లగేజీ కూడా వారితో రావడం లేదని, రెండు మూడు రోజుల తర్వాత చేరుతుందన్న ఫిర్యాదులు కూడా రోజురోజుకు పెరుగుతున్నాయని ఎంపీలు తెలిపారు. అవకాశం ఉన్నంతలో త్వరగా ఏటీఆర్ల స్థానంలో పెద్ద విమానాలు వచ్చేలా చర్యలు తీసుకోవాలని రామ్మోహన్ నాయుడిని కోరారు. ఈ విషయాల తన దృష్టికి కూడా వచ్చాయని ఎంపీలకు కేంద్రమంత్రి తెలిపారు. అదే విధంగా విజయవాడ నుంచి అహ్మదాబాద్, వారణాసి, హూణ్, కొచ్చి, గోవాలు కూడా కనెక్టివిటీ ఇవ్వాలని ఎంపీలు కోరారు. ప్రస్తుతం విజయవాడ నుంచి హైదరాబాద్, ఢిల్లీ, ముంబైకి నడుస్తున్న సర్వీసులను అంతర్జాతీయ విమానాల కనెక్టివిటీకి అనుసంధానం చేయాలన్నారు. వచ్చే వారం రోజుల్లో ఈ విషయాలపై సమీక్ష నిర్వహించి తగిన చర్యలు తీసుకుంటామని ఎంపీలకు కేంద్రమంత్రి హామీ ఇచ్చారు. అయ్యప్ప భక్తులు విమానంలో ఇరుముడులు తీసుకువెళ్లేందుకు ఏర్పాట్లు చేసినందుకు కేంద్రమంత్రి రామ్మోహన్ నాయుడికి టీడీపీ ఎంపీలు కృతజ్ఞతలు తెలియజేశారు.

ఏడుకాండల వాడి దగ్గర తప్పకు శిక్ష తప్పదు: మంత్రి అనగాని



తిరుపతి, డిసెంబర్ 1: తిరుమల పరకామణి చోరీ కేసులో సీబీడీ విచారణ గడువు రేపటితో పూర్తి అవుతున్న నేపథ్యంలో నిందితులు ఎవరనేది క్లియర్గా తెలుస్తుందని రాష్ట్ర రెవెన్యూశాఖ మంత్రి అనగాని సత్యప్రసాద్ అన్నారు. ఈరోజు (సోమవారం)

తిరుపతిలో ఎస్సీఆర్ పృథ్వీ పింఛన్ పంపిణీలో మంత్రి పాల్గొని పింఛన్లు పంపిణీ చేశారు. అనంతరం మీడియాతో మాట్లాడుతూ.. పరకామణి చోరీ అంశాన్ని ప్రస్తావించారు. తప్పు చేసిన వారు ఎవరూ తప్పించుకోలేరని స్పష్టం చేశారు. దొంగతనం చేసిన వ్యక్తితో రాజీకిపోవడం చరిత్రలో జరగని, వినని విషయమన్నారు. విచారణ పట్ల వ్యంగ్యంగా మాట్లాడే అర్హత భూమన కరుణాకర్ రెడ్డికి లేదని అన్నారు. అన్ని అబద్ధాలు చెప్పి, భక్తుల మనోభావాలు దెబ్బతీశారని మండిపడ్డారు. సూత్రధారి, పాత్రధారి ఆయనే కాబట్టి వ్యంగ్యంగా మాట్లాడుతారని వ్యాఖ్యానించారు. రేడిగుంట సబ్ రిజిస్ట్రర్ నియామకంలో ఆనంద్ రెడ్డి కోర్టును ఆశ్రయించారని.. ఆ వ్యవహారంలో తప్పు ఉంటే ఐజీ, డిఐజి చర్యలు తీసుకుంటారని తెలిపారు. కత్తి నెయ్యి, పరకామణిలో తప్పులు చేశామని ఒప్పుకుంటూనే, తాము చేయలేదని, ఒకరిపై ఒకరు నిందలు వేసుకుంటున్నారని అన్నారు. ఏడుకొండల వాడి దగ్గర ఎవరు తప్పు చేసిన శిక్ష అనుభవించక తప్పదని మంత్రి అనగాని సత్యప్రసాద్ హెచ్చరించారు.

దిత్వా తుపాను ఎఫెక్ట్.. శ్రీకాళహస్తిలో ఎడతెరిపిలేకుండా కురుస్తున్న వర్షం

దిత్వా తుపాను ప్రభావంతో శ్రీకాళహస్తిలో ఎడతెరిపి లేకుండా వర్షం కురుస్తోంది.

దీంతో శ్రీకాళహస్తి శ్వర ఆలయానికి చేరుకునే భక్తులు వర్షంలో తడుస్తూ ఇబ్బందులు పడుతున్నారు. తుపాను హెచ్చరికతో నియోజకవర్గావ్యాప్తంగా అధికారులు అప్రమత్తమయ్యారు. వర్షం కారణంగా చెరువులకు నీరు చేరుతుండడంతో.. ఎలాంటి ఇబ్బందులూ తలెత్తకుండా ముందస్తు చర్యలు చేపట్టారు. అన్ని మండల కేంద్రాల్లో కంట్రీల్ రూమ్లను ఏర్పాటు చేశారు.

దిత్వా తుపాను ప్రభావం.. నెల్లూరులో ఎడతెరిపిలేని వాన

దిత్వా తుపాను ప్రభావంతో నెల్లూరులో తెల్లవారుజాము నుంచి ఎడతెరిపి లేకుండా వర్షం కురుస్తోంది. పట్టణంలోని గాంధీ బొమ్మ, కనమహల్ సెంటర్, నిప్పు సెంటర్ తదితర ప్రాంతాల్లో రోడ్లపై నీరు చేరడంతో వాహనదారుల ఇబ్బంది పడుతున్నారు. ప్రస్తుతం జిల్లాలో వరి నాట్లు వేస్తున్నారు. ఈ వర్షంతో నాట్లు దెబ్బతింటాయని రైతులు ఆందోళన వ్యక్తం చేస్తున్నారు. తుపాను నేపథ్యంలో ఎలాంటి ప్రమాదాలూ జరగకుండా అధికారులు ముందస్తు చర్యలు చేపట్టారు.



పవన్ హీరోయిన్ హాఫ్ షెల్లర్ ఫ్రాక్ కిరాక్

పవన్ కల్యాణ్ సరసన తీన్ మార్ చిత్రంలో నటించింది కృతి కర్పంద. ఆ తర్వాత సుమంత బోణీలో నటించింది. ఈ రెండు అవకాశాలు తనకు ఏ విధంగాను కలిసి రాలేదు. అవి రెండూ షూపులుగా మిగలడంతో ఆ తర్వాత బాలీవుడ్ లో కెరీర్ కోసం ప్రయత్నించింది. కానీ అక్కడ కూడా అంతంత మాత్రమే. అక్టోబ్ హాస్ ఫుల్ 4 లాంటి క్రేజీ మూవీలో నటించింది. అక్టోబ్-పూజ.. తుషార్-కృతి సహోన్ .. బాబీ డియోల్- కృతి కర్పంద జంటల మధ్య పునర్జన్మల కథ తో తెరకెక్కిన ఈ చిత్రం అడల్ట్ కంటెంట్ కారణంగా, విమర్శల పాలైంది. అయినా బాక్సాఫీస్ వద్ద బాగానే పసూలు చేసింది. ప్రస్తుతం రిస్క్ రోమియో అనే చిత్రంలో నటిస్తోంది. కానీ ఈ సినిమా గురించిన సరైన వివరాలు వెల్లడి కాలేదు. కృతి ఇటీవల పూర్తిగా తన భర్త, కుటుంబంతో గడిపేందుకే ఎక్కువగా ప్రాధాన్యతనిస్తోంది. ఇటీవల ఈత కొలను వద్ద తన భర్త పులిత్ సామ్రాట్ తో పాటు కనిపించింది. ప్రతిసారి భర్తతో కలిసి వెకిషన్స్ ప్లాస్ చేయడంలోను కృతి బిజీగా ఉంది. పులిత్ ని సల్మాన్ ఖాన్ స్వయంగా హీరోగా పరిచయం చేయగా.. ఆరంభం రోహిరాతో డేటింగ్ చేశాడు. పాత గారీ (ఫ్రెండ్ కి (బ్రేకప్ చెప్పి తర్వాత కృతితో ప్రేమాయణం ప్రారంభించాడు. అదే సమయంలో కృతి కెరీర్ పరంగా ఎదిగేందుకు



ప్రయత్నిస్తూ, వాన్ అనే తమిళ చిత్రం సహా హిందీలో థైస్.. 14 పెరే అనే రెండు చిత్రాలతో బిజీ అయింది. కానీ ఇవేవీ తన భవిష్యత్ కి ఉపయోగపడలేదు. కృతి కర్పంద ఇతర వ్యాపకాలను పరిశీలిస్తే, ఇటీవల గ్లోబల్ స్పా కవర్ స్పా గా మారింది. దానికి సంబంధించిన ఫోటోషూట్ కూడా రివీలైంది. ఇప్పుడు అడపాదడపా తన కొత్త లుక్ కి సంబంధించిన ఫోటోగ్రాఫ్స్ ని కృతి ఇన్ స్టాలో షేర్ చేస్తుంటే అవన్నీ వైరల్ గా మారతున్నాయి. తాజాగా హాఫ్ షెల్లర్ ఫ్రాక్ లో కృతి అందాల ఎలివేషన్ యువతరంలో గుబులు పెంచుతోంది. మెరుగైన కలర్ ఫ్రాక్ ధరించిన కృతి, వీ లుక్ లో తన అందాలను ఎలివేట్ చేసింది. ఇక ఆ మెడలో బ్రెట్ వెయిట్ పెండెంట్ ఎంతో అందంగా కనిపిస్తోంది. కృతి తనకు ఎలాంటి సినిమాలో నటించాలనుంది? అనేది ప్రశ్నిస్తే, దేవదాస్ రిమేక్ లో నటిస్తానని సమాధానమిచ్చింది. ఆదర్శవంతమైన రోజు సెలవు ఎలా ఉంటుందో కూడా కృతి వివరించింది. ఆశ్చర్యకరంగా ఆరోజు తన భర్త పులిత్ సామ్రాట్ తనతో ఉండాలని చెప్పింది. నేను అతడితో పాడిల్ - పికిల్ అడటం ఇష్టపడతాను.. అని తెలిపింది. ఒక క్లాసిక్ సినిమా రిమేక్‌లో నటించే అవకాశం ఎప్పుడైనా లభిస్తే, రొమాంటిక్ డ్రామా దేవదాస్ ని ఎంపిక చేసుకుంది.

డైరెక్టర్ కాసేం హీరో వెయిటింగ్ !

అన్నీ అనుకున్నట్లు జరిగితే ఎల్ సీ యూ నుంచి ఖైదీ 2 ఇప్పటికే మొదలవ్వాలి. కానీ కార్తీ వేర్వేరు సినిమాలతో బిజీగా ఉండగా, లోకేష్ కనగరాజ్ తన పనుల్లో తాను బిజీగా ఉన్నాడు. మరి ఈ డిలేకి కారణం ఏంటి? అంటే? కొన్నాళ్ల పాటు డైరెక్షన్ పక్కన బెట్టి హీరోగా లక్ చెక్ చేసుకోవడమే. కూలీ రిలీజ్ అనంతరం లోకేష్ కనగరాజ్ హీరోగా మ్యాకప్ చేసుకున్న సంగతి తెలిసిందే. అరుణ్ మాధేశ్వర్ దర్శకత్వంలో ఓ సినిమా చేస్తున్నాడు. లోకేష్ మార్క్ క్రైమ్ థ్రిల్లర్ కావడం.. హీరో ఛాన్స్ అనే సరికి లోకేష్ కూడా వెయిటింగ్ ఎందుకునుకున్నాడో? ఏమో గానీ మారు మాట్లాడకుండా పట్టాలెక్కించాడు ప్రాజెక్ట్. డీసీ అనే టైటిల్ తో తెరకెక్కుతోన్న చిత్రమిది. మరి ఈ సినిమా రిలీజ్ ఎప్పుడు అంటే వచ్చే ఏడాది సమ్మర్ పరకూ రిలీజ్ కాదు. మరి ఖైదీ 2 మొదలయ్యేది ఎప్పుడు? అంటే రిలీజ్ తర్వాతేనని తెలుస్తోంది. దీంతో లోకేష్ కోసం కార్తీ వెయిట్ చేయాల్సిన పరిస్థితులు ఏర్పడుతున్నాయి. ప్రస్తుతం కార్తీ హీరోగా మార్చల్ అనే సినిమాలో నటిస్తున్నాడు. ఈ సినిమా తప్ప మరో సినిమా షూటింగ్ దశలో లేదు.



కార్తీ నటించిన వా వాతయార్ ఇప్పటికే రిలీజ్ కు రెడీ గా ఉంది. డిసెంబర్ లో ఆ సినిమా ప్రేక్షకుల ముందుకు రానుంది. కార్తీ నటిస్తోన్న మరో చిత్రం సర్దార్ 2 కూడా షూటింగ్ పూర్తి చేసుకుంది. **కార్తీకి ఇదో కొత్త ఎన్టీ పీరియన్స్:** ప్రస్తుతం ఆ ప్రాజెక్ట్ పోస్ట్ ప్రొడక్షన్ పనుల్లో ఉంది. ఈ సినిమా వచ్చే ఏడాది ఆరంభంలో రిలీజ్ అవుతుంది. ఈ రెండు సినిమాలకు సంబంధించి కార్తీ కేవలం ప్రచార కార్యక్రమాల్లో మాత్రమే పూర్తి చేయాల్సి ఉంది. ఆ రెండు రిలీజ్ అయితే వాటి నుంచి పూర్తిగా రిలీవ్ అవుతాడు. మార్చల్ కూడా మరో రెండు.. మూడు నెలల్లో షూటింగ్ పూర్తవుతుందని సమాచారం. ఆ తర్వాత ఖైదీ 2 మొదలయ్యే వరకూ కార్తీకి వెయిటింగ్ తప్పదు. ఆ వెయిటింగ్ లోకేష్ వల్లే. ఇలా డైరెక్టర్ కోసం హీరో వెయిట్ చేయడం అన్నది కార్తీ అనుభవంలో ఇదే తొలిసారి కావచ్చు. **కొత్త కథలు వినే కాన్పుంది:** సాధారణంగా హీరోల కోసం డైరెక్షర్లు వెయిట్ చేస్తుంటారు. కానీ లోకేష్-కార్తీ మధ్య సన్నివేశం అందుకు భిన్నంగా కనిపిస్తుంది. మరి ఈ గ్యాప్ లో కార్తీ ఏం చేస్తాడు? అంటే కొత్త కథలు వినడానికి అవకాశం ఉంది. మార్చల్ కూడా సత్తనడకన షూటింగ్ జరుగుతుంది. దీంతో కార్తీ కే సమయం ఎక్కువగానే దొరుకుతుంది. షూటింగ్ డిలీట్ చేయడం లేదంటే కథలు వినడంపైనే దృష్టి పెడుతున్నట్లు తెలుస్తోంది.



‘వారణాసి’ టైటిల్ లో న్యూ ట్విస్ట్



టాలీవుడ్ సూపర్ స్టార్ మహేష్ బాబు లీడ్ రోల్ లో దర్శకధీరుడు రాజమౌళి.. వారణాసి మూవీ రూపొందిస్తున్న సంగతి తెలిసిందే. ఫారెస్ట్ బ్యాక్ డ్రాప్ లో గ్లోబల్ అడ్వెంచర్ డ్రామాగా తెరకెక్కుతున్న ఆ సినిమా షూటింగ్ శరవేగంగా జరుగుతోంది. ఇప్పటికే పలు షెడ్యూల్స్ కంప్లీట్ చేసిన జక్కన్న.. ఇప్పుడు కీలక సీన్స్ ను చిత్రీకరిస్తున్నట్లు తెలుస్తోంది. అదే సమయంలో ముందు చాలా సైలెంట్ గా పనికానిచ్చిన జక్కన్న.. కొన్ని రోజులుగా వరుస అప్డేట్స్ ఇస్తున్నారు. మూవీలోని లీడ్ రోల్స్ లుక్స్ తో పాటు రీసెంట్ గా భారీ ఈవెంట్ ద్వారా టైటిల్ ను రివీల్ చేశారు. ముందు నుంచి అనుకున్నట్లుగానే వారణాసి పేరును ప్రకటించారు. కానీ అప్పుడే అసలు చర్చ మొదలైంది. ఎందుకంటే వారణాసి టైటిల్ ను ఇప్పటికే మరో టాలీవుడ్ నిర్మాణ సంస్థ రామభక్త హనుమ క్రియేషన్స్ బ్యానర్ రిజిస్టర్ చేసుకుంది. యంగ్ హీరో ఆది సాయి కుమార్ తో రఫ్ మూవీని తెరకెక్కించిన డైరెక్టర్ సీ. హెచ్ నుబ్బారెడ్డి.. ఆ సినిమాను తీస్తున్నారు. దీంతో అదే పేరుతో రాజమౌళి ఎలా రిలీజ్ చేస్తారోనని అంతా డిస్కస్ చేసుకుంటున్నారు. అయితే ఆయన.. వారణాసి టైటిల్ పై చిన్న అక్షరాలతో ఇంగ్లీష్ లో ఎస్ ఎస్ రాజమౌళి సి్ అని చేశారు. దీంతో

SS RAJAMOULI:S వారణాసి అనే టైటిల్ తో రిలీజ్ చేస్తారని కొందరు అంచనా వేశారు. ఇప్పుడు అదే నిజమని తెలుస్తోంది. తెలుగు టైటిల్ హక్కుల విషయంలో అలా గందరగోళం నెలకొనగా.. ఆ సందిగ్ధత తొలగినట్లుగా కనిపిస్తోంది. తెలుగులో రాజమౌళి వారణాసి అనే టైటిల్ తో సినిమాను విడుదల చేయనున్నారని సమాచారం. పాన్ వరల్డ్ రెంజ్ లో మిగతా భాషల్లో వారణాసి టైటిల్ తో సినిమాను రిలీజ్ చేయబోతున్నారని తెలుస్తోంది. త్వరలో ఆ విషయంపై సోషల్ మీడియాలో అధికారిక ప్రకటన కూడా ఇవ్వనున్నారని సమాచారం. తద్వారా తెలుగులో టైటిల్ పై ఎలాంటి ఇవ్వా రాకుండా రాజమౌళి ప్లాన్ చేసినట్లు సినీ వర్గాల్లో టాక్ వినిపిస్తోంది. ఇక సినిమా విషయానికొస్తే.. మహేష్ బాబు పవర్ ఫుల్ రోల్ రుద్రగా కనిపించనున్నారు. ప్రతినాయకుడిగా మాలీవుడ్ స్టార్ నటుడు వృద్ధీరాజ్ నుకుమారన్ కుంభ పాత్రలో నటిస్తున్నారు. ప్రియాంక చోప్రా మందాకినిగా యాక్ట్ చేస్తున్నారు. ఆస్కార్ విన్నింగ్ మ్యూజిక్ డైరెక్టర్ సంగీతాన్ని అందిస్తున్నారు. దుర్గా అక్టో బ్యానర్ పై కేవల్ నారాయణ భారీ బడ్జెట్ తో నిర్మిస్తున్నారు. 2027 వేసవిలో మూవీని రిలీజ్ చేసేందుకు సన్నాహాలు చేస్తున్నారు.

మాస్ రాజా.. మళ్ళీ హిట్ రూట్లొనే డబుల్ ప్లాన్



మాస్ మహారాజా రవితేజ ఎనర్జిక్ తిరుగులేదు కానీ, బాక్సాఫీస్ లెక్కలు మాత్రం ఈ మధ్య అనుకూలంగా ఉండటం లేదు. వరుస పెట్టి సినిమాలు చేస్తున్నా, విజయాలు మాత్రం అందని డ్రాక్షలా మారాయి. ముఖ్యంగా ఈ మధ్య కాలంలో వచ్చిన ‘మిస్టర్ బచ్చన్’, ‘మాస్ జాతర’ ఫలితాలు రవితేజ మార్కెట్ ను గట్టిగానే దెబ్బతీశాయి. కనీసం ఓపెనింగ్స్ కూడా రాబట్టలేకపోవడం ఫ్యాన్స్ ను కలవరపెడుతోంది. దీంతో ఇప్పుడు రవితేజ ప్రయోగాలు పక్కన పెట్టి, ఒక పక్కా సేఫ్ ప్రాజెక్ట్ కోసం చూస్తున్నట్లు అర్థమవుతోంది. గత కొంతకాలంగా రవితేజ కెరీర్ గ్రాఫ్ గమనిస్తే, సోలో హీరోగా ఆయనకు వచ్చిన సాలిడ్ బ్లాక్ బస్టర్ కేవలం ‘ధమాకా’ మాత్రమే. మధ్యలో ‘వాల్తేరు వీరయ్య’ లాంటి మెగా హిట్ ఉన్నా, అది మల్టీస్టార్ కర్ కాబట్టి క్రెడిట్ చిరంజీవికి కూడా వెళ్తుంది. ఇక రావణాసుర/బైగర్ నాగేశ్వరరావు, ఈగల్ వంటివన్నీ బాక్సాఫీస్ వద్ద నిరాశపరిచినవే. అందుకే ఇప్పుడు మళ్ళీ తనకు కలిసొచ్చిన మ్యాజిక్ ను రివీల్ చేయడానికి రవితేజ సిద్ధమవుతున్నాడు. లేటెస్ట్ గా ఇండస్ట్రీలో వినిపిస్తున్న వార్త ఫ్యాన్స్ లో కొత్త జోష్ నింపుతోంది. రవితేజకు ‘ధమాకా’ వంటి హిట్ ఇచ్చిన పీపుల్ మీడియా ఫ్యాక్టర్ సంస్థ, ఇటీవల ఫిల్మ్ ఛాంబర్ లో “డబుల్ ధమాకా” అనే ఇంటెన్సింగ్ టైటిల్ ను రిజిస్టర్ చేయించిందట. ఈ టైటిల్ చూడగానే ఇది పక్కా

రవితేజ కోసమే అని, మళ్ళీ ఆ హిట్ సెంటిమెంట్ ను వాడుకోబోతున్నారని ఇండస్ట్రీ వర్గాలు చర్చించుకుంటున్నాయి. ఈ ప్రాజెక్ట్ కోసం పాత నక్సెస్ ఫుల్ కాంబినేషన్ ను రంగంలోకి దింపుతున్నట్లు టాక్. దర్శకుడు త్రినాథ రావు నక్కిన దర్శకత్వంలో, రవితేజ శ్రీలీల జోడీ మరోసారి సందడి చేసే అవకాశం ఉందని టాక్. గతంలో వీరిద్దరి కెమిస్ట్రీ, శ్రీలీల ఎనర్జిటిక్ డ్యాన్సులు సినిమా విజయానికి ప్రధాన కారణంగా నిలిచాయి. ఇప్పుడు ‘డబుల్’ అంటూ వస్తున్నారంటే, ఎంటర్టెన్మెంట్ డోస్ కూడా డబుల్ ఉండేలా ప్లాన్ చేస్తున్నారని తెలుస్తోంది. రవితేజ ఇటీవల మాస్ ఎంటర్టైన్మెంట్ తీసినా కూడా ప్లాప్స్ అవుతున్నట్లు మాస్ జాతర నిరూపించింది. అలాగని ఫ్యాన్స్ అవి కోరినట్లు కాదు. రెగ్యులర్ కంటెంట్ తో కాకుండా కాస్త కొత్తగా ఉండాలని కోరుకుంటున్నారు. ఇక ఇప్పుడు మళ్ళీ సీరియస్ రోల్స్ కంటే, రవితేజ మార్క్ కామెడీ, మాస్ మేనరిజమ్స్ ఉంటేనే సినిమా సేఫ్ జోన్ లో ఉంటుందని మేకర్స్ గ్రహించివెట్టున్నారు. వరుస డిజాస్టర్ తర్వాత రవితేజ తీసుకున్న ఈ నిర్ణయం ఆయన కెరీర్ కు చాలా కీలకం కానుంది. హిట్ ఇచ్చిన బ్యానర్, కలిసొచ్చిన డైరెక్టర్, లక్ష్మీ హీరోయిన్.. ఈ కాంబో కనుక సెట్ అయితే రవితేజ బొన్స్ బ్యాక్ అవ్వడం ఖాయం. మరి కాంబినేషన్ పై అఫీషియల్ క్లారిటీ ఎప్పుడు వస్తుందో చూడాలి.

ఎలాంటి హడావిడి లేకుండా బుట్టబొమ్మ బర్త్ డే పార్టీ

అనిఖా సురేంద్రన్ గురించి కొత్తగా పరిచయం అక్కర్లేదు. మలయాళ నటి అయిన అయిన అనిఖా బాల నటిగానే కెరీర్ ను స్టార్ట్ చేసింది. 2010లో మలయాళ సినిమా కదా తుదారున్నుతో నటిగా పరిచయమైన అనిఖా ఆ తర్వాత యెన్మై అరిందాల్, విశ్వానం లాంటి సినిమాల్లో నటించి తన యాక్టింగ్ తో అందరినీ మెప్పించింది. 2013లో 5 సుందరికల్ సినిమాలో తన పాత్రకు బెస్ట్ చైల్డ్ అర్బిస్ట్ గా కేరళ రాష్ట్ర చలన చిత్ర అవార్డును గెలుచుకున్న అనిఖా తర్వాత కేవలం మలయాళంలోనే కాకుండా తమిళ, తెలుగు సినిమాల్లో కూడా నటిస్తోంది. **21 ఏళ్లు పూర్తి చేసుకున్న బుట్టబొమ్మ..** తెలుగులో బుట్టబొమ్మ అనే సినిమాను చేసిన అనిఖా రీసెంట్ గా 21 ఏళ్లు పూర్తి చేసుకుంది. అయితే తన బర్త్ డే పార్టీని అనిఖా భారీగా కాకుండా తన ఇంట్లోనే ఫ్రెండ్స్ తో కలిసి చాలా సాదాసీదాగా సెలబ్రేట్ చేసుకుంది. ఈ పార్టీలో అందరూ ఎలాంటి హడావిడి లేకుండా చాలా సరదాగాగా



కనిపించారు. మామూలుగా సెలబ్రిటీలు ఎవరైనా తమ పుట్టినరోజుల ను చాలా గ్రాండ్ గా సెలబ్రేట్ చేసుకుంటారు. కానీ అనిఖా మాత్రం అందరికీ భిన్నంగా చాలా సైలెంట్ గా చేసుకుంది. బర్త్ డే పార్టీ ఫోటోలను అనిఖా సోషల్ మీడియాలో షేర్ చేయగా ఆ ఫోటోల్లో బుట్టబొమ్మ బ్లాక్ డ్రెస్ లో కేక్ పక్కన నిలబడి ఎంతో అందంగా కనిపించింది. అంతేకాదు, ఎలాంటి హంగూ ఆర్గూటాలు లేకుండా జరిగిన పార్టీ కావడంతో ఆ ఫోటోలు కూడా చాలా నేరురల్ గా అనిపిస్తున్నాయని నెటిజన్లు ఆ ఫోటోలకు కామెంట్స్ చేస్తున్నారు. **2025లో కలిసి రాని లక్..** ఇక కెరీర్ పరంగా చూసుకుంటే అనిఖా సురేంద్రన్ ఈ ఇయర్ అనుకున్న రిజల్ట్ ను అందుకోలేకపోయింది. ఆగ్రెడ్ ఈ ఇయర్ అనిఖా నుంచి రెండు సినిమాలోచ్చాయి. నిలవకు ఎస్ మేల్ ఎన్నడి కోబమ్, ఇంద్ర అనే తమిళ సినిమాలు రిలీజవగా, ఆ రెండు సినిమాలు ఆశించిన ఫలితాల్ని అందుకోలేకపోయాయి. మరి అనిఖాను సక్సెస్ ధారిలోకి ఏ సినిమా తీసుకొస్తుందో చూడాలి.

2026 లో లేడీ సూపర్ స్టార్ లైసెప్ ఇలా!

లేడీ సూపర్ స్టార్ నయనతార 2025 లో టెన్స్ అనే ఒకే ఒక్క చిత్రంతో ప్రేక్షకుల్ని అలరించింది. గత ఏడాది కూడా బియాండ్ ది ఫెయిర్ టేల్ అనే చిత్రంతోనే ప్రేక్షకుల ముందుకొచ్చింది. ఇలా రెండేళ్ల కాలంలో కేవలం రెండు సినిమాలతోనే థియేటర్లకి వచ్చింది. దీంతో వెండి తెరపై నయన్ కనిపించి చాలా గ్యాప్ వచ్చినట్లు అభిమానులు భావిస్తున్నారు. కానీ కొత్త ఏడాదిలో మాత్రం 2024-25 లెక్కల స్పెంటిని సరిచేయబోతుంది. అమ్మడు 2026లో వరుస సినిమాలతో అలరించడం ఖాయం. మనాస్ ఘాటి సిస్స్ 1960 షూటింగ్ ఇప్పటికే పూర్తి చేసింది. **అన్ సెన్స్ లో బిజ్ రిజీగా:** ప్రస్తుతం ఆ సినిమా పోస్ట్ ప్రొడక్షన్ పనుల్లో ఉంది. వచ్చే ఏడాది ఆరంభంలోనే ఆసినిమా రిలీజ్ కానుంది. అలాగే తమిళ్, మలయాళంలో తెరకెక్కిన డియర్ స్టూడెంట్స్ అనే చిత్రం కూడా విడుదలవుతుంది. ఆసినిమా కూడా చిత్రీకరణ ముగించు తుని నిర్మాణాంతర పనుల్లో ఉంది. జనవరిలో సంక్రాంతి కాసుకగా రిలీజ్ అవుతున్న మన శంకర వరప్రసాద్ గారు చిత్రంతోనూ అలరించనుంది. ఇందులో అమ్మడు మెగాస్టార్ చిరంజీవికి జోడిగా నటిస్తోన్న సంగతి తెలిసిందే. అలాగే టాక్విక్ అనే పాన్ ఇండియా చిత్రంలోనూ కీలక పాత్ర పోషిస్తోంది. యుక్ హీరోగా నటిస్తోన్న చిత్రమిది.

నయన్ నామ నందభ్యురం.. సమ్మర్ కాసుకగా చిత్రం రిలీజ్ కానుంది. పేట్రీయేట్ అనే మలయాళం చిత్రంలోనూ నటిస్తోంది. అలాగే తమిళ్



లో మూకుత్తి అమ్మన్ 2 , హేయ్,రఖియే అనే మరో మూడు చిత్రాల్లోనూ నటిస్తోంది. ఈ మూడు షూటింగ్ దశలో ఉన్నాయి. వీటిలో రెండు చిత్రాలు 2026 మిడ్ లో, మరో సినిమా ఏడాది ముగింపులో రిలీజ్ కానున్నాయి. తాజాగా సటనిసహ బాలకృష్ణ 111వ చిత్రంలోనూ హీరోయిన్ గా ఎంపికైన సంగతి తెలిసిందే. బాలయ్య తో కలిసి నాల్గవ సారి నటిస్తోంది. మొత్తంగా 2026 లో అమ్మడు తొమ్మిది రిలీజ్ లతో ప్రేక్షకుల్ని అలరించడం ఖాయం. చాలా కాలం తర్వాత నయన్ ఒకే సారి ఇన్ని సినిమాలతో రావడం ఇదే. **2026 లో వుల్ జోష్ తో:** సక్సెస్ తో నిలదొక్కుకున్న సమయంలో ఒకే ఏడాది ఆరేడు సినిమాలతో ప్రేక్షకుల మధ్యలో ఉండేది. కాల క్రమంలో అమ్మడు సినిమాల సంఖ్య తగ్గించింది. దీంతో రిలీజ్ లు తగ్గాయి. లేడీ ఓరియెంటెడ్ చిత్రాల్లో నటించాలి అన్న ఆసక్తి కారణంగా చాలా సమయాన్ని వృధా చేసింది. కొన్ని కథలు సచ్చినా సరైన దర్శకులు సెట్ కాకపో వడం..మరికొన్ని సచ్చక పోవడంతో పట్టాకర్షణలో జాప్యం చోటు చేసుకుంది. కొత్త ఏడాదిలో మాత్రం వరుస రిలజ్ లతో అభిమానుల్లో మళ్ళీ జోష్ నింపనుంది.



మేడారం పనుల నాణ్యతలో రాజీ పడొద్దు: సీఎం రేవంత్ రెడ్డి

హైదరాబాద్: మేడారంలో జరుగుతున్న అభివృద్ధి పనులపై సీఎం రేవంత్ రెడ్డి జూబ్లీహిల్స్ లోని తన నివాసంలో సమీక్ష నిర్వహించారు. నిర్మాణపనులపై అధికారులు పవర్ పాయింట్ ప్రజెంటేషన్ ఇచ్చారు. గద్దెల దగ్గరలో ఉన్న చెట్లను తొలగించవద్దని సీఎం సూచించారు. పనుల నాణ్యతలో ఏమాత్రం రాజీపడొద్దన్నారు. నిర్మాణంలో చిన్న విమర్శలకు కూడా తావు ఇవ్వొద్దని, గద్దెల వద్ద వరదనీరు నిలవకుండా చర్యలు తీసుకోవాలని ఆదేశించారు. గద్దెల వద్ద నాలుగువైపులా ఫ్లడ్ లైట్లు ఏర్పాటు చేయాలన్నారు. గుడి చుట్టూ పచ్చదనం కన్పించేలా అభివృద్ధి చేయాలని సూచించారు. ఈ సమావేశానికి మంత్రులు పొంగులేటి శ్రీనివాస్ రెడ్డి, కొండా సురేఖ, అడ్లూరి లక్ష్మణ్, సీఎం సలహాదారు వేం నరేందర్ రెడ్డి, ప్రభుత్వ ప్రధాన కార్యదర్శి రామకృష్ణ రావు తదితరులు హాజరయ్యారు.



పుట్ బాల్ దిగజం మెస్సీతో మ్యాచ్ ఆడనున్న సీఎం రేవంత్

హైదరాబాద్, డిసెంబర్ 1: ప్రజాపాలనలో భాగంగా నిత్యం అధికారులతో సమీక్షలు, సమావేశాలతో బిజీగా ఉండే సీఎం రేవంత్ రెడ్డి పుట్ బాల్ ప్రాక్టీస్ చేశారు. డిసెంబర్ 13న ఉప్పల్ స్టేడియంలో జరిగే ఫ్రెండ్లీ ఎగ్జిబిషన్ మ్యాచ్ లో సీఎం పాల్గొన్నారు. ఈ మ్యాచ్ లో పుట్ బాల్ దిగజం మెస్సీ పాల్గొననున్నారు. మెస్సీతో కలిసి సీఎం పుట్ బాల్ ఆడనున్నారు. దీనిలో భాగంగా ఎంసీపీఆర్ డిలో పుట్ బాల్ ప్రాక్టీస్ ప్రారంభించారు. ఇక గోల్ ఇండియా టూర్ 2025 లో భాగంగా స్టార్ ప్లేయర్ మెస్సీ హైదరాబాద్ లో పర్యటించనున్న నేపథ్యంలో అధికారులు అన్ని ఏర్పాట్లు చేస్తున్నారు. హైదరాబాద్ లో అడుగుపెట్టనున్న మెస్సీకి ప్రభుత్వం ఘన స్వాగతం పలికేందుకు సిద్ధమైనట్లు తెలుస్తోంది. ఇక గోల్ ఇండియా టూర్ 2025లో

డిసెంబర్ 13న ఉప్పల్ స్టేడియంలో జరిగే ఎగ్జిబిషన్ మ్యాచ్ లో మెస్సీతో కలిసి సీఎం రేవంత్ పోటీ పడనున్నారు. మెస్సీ లీంతో తలపడే జట్టుకు ముఖ్యమంత్రి రేవంత్ కెప్పెన్స్ వహించే అవకాశం వచ్చేట్లు తెలుస్తోంది. ప్రభుత్వ స్కూల్స్ కు చెందిన పుట్ బాల్ ప్లేయర్లు రేవంత్ టీంలో ఆడనున్నట్లు సమాచారం. ఆరేఆర్ 9 జెర్సీతో సీఎం బరిలోకి దిగనున్నారు. పుట్ బాల్ అంటే సీఎంకు ఎంతో ఇష్టమనే విషయం తెలిసిందే. ఈక్రమంలో ఎంతో బిజీ ఉన్నప్పటికీ ఈ మ్యాచ్ కోసం సీఎం రేవంత్ పుట్ బాల్ ప్రాక్టీస్ చేస్తున్నట్లు తెలుస్తోంది. అయితే పుట్ బాల్ ప్రాక్టీస్ చేస్తున్న సీఎం రేవంత్ ఫోటోలు ప్రస్తుతం సోషల్ మీడియాలో వైరల్ గా మారాయి. అలాగే ఈ ఫోటోలను కాంగ్రెస్ శ్రేణులు, రేవంత్ అభిమానులు షేర్ చేస్తున్నారు.

ఫలింబిన మంత్రి తుమ్మల చర్చలు.. పత్తి కొనుగోళ్లపై తొలగిన ప్రతిష్టంభన

హైదరాబాద్: రాష్ట్రంలో పత్తి కొనుగోళ్లపై జిన్నింగ్ మిల్లులు, కాటన్ కార్పొరేషన్ ఆఫ్ ఇండియా (సీసీఐ) మధ్య నెలకొన్న ప్రతిష్టంభన తొలగింది. సీసీఐ తీసుకొచ్చిన కొన్ని నిబంధనలను రాష్ట్రంలోని జిన్నింగ్ మిల్లులు వ్యతిరేకించడంతో ఇటీవల కొనుగోళ్లు నిలిచిపోయాయి. దీంతో రాష్ట్ర వ్యవసాయశాఖ మంత్రి తుమ్మల నాగేశ్వరరావు ఈ సమస్యపై దృష్టి సారించి.. సీసీఐ, జిన్నింగ్ మిల్లుల యాజమాన్యాలతో పలు దఫాలుగా చర్చలు నిర్వహించారు. ఈ అంశంపై కేంద్ర మంత్రులతో పాటు సీసీఐ సీఎండీతో మాట్లాడి.. నిబంధనల్లో మార్పులు చేసేందుకు అంగీకరించేలా ఒప్పించారు. దీంతో రాష్ట్రంలో నోటిఫై చేసిన మొత్తం 330 మిల్లుల్లో పత్తి కొనుగోళ్లు తిరిగి ప్రారంభం కానున్నాయి. రాష్ట్రంలో ఇప్పటి వరకు సీసీఐ మొత్తం 3.66 లక్షల టన్నుల పత్తిని సేకరించింది. రైతుల వద్ద నిల్వ



లీజు భూములను కన్వర్షన్ చేసే అవకాశం ఇవ్వలేదు: మంత్రి శ్రీధర్ బాబు

హైదరాబాద్: పొల్ట్ పాలసీపై విషకం అవాస్తవాలు ప్రచారం చేస్తోందని మంత్రి శ్రీధర్ బాబు విమర్శించారు. సోమవారం మీడియాతో ఆయన మాట్లాడుతూ.. లీజుకు ఇచ్చిన ప్రభుత్వ భూములను కన్వర్షన్ చేసే అవకాశం ఇవ్వలేదని స్పష్టం చేశారు. పట్టాలు ఉండి.. సొంత భూములు ఉన్నవారితో కన్వర్షన్ ఫీజు పెట్టామని తెలిపారు. గత సర్కార్ ప్రభుత్వ భూములను ప్రైవేటు వ్యక్తులకు ధారాదత్తం చేసే జీవో ఇచ్చిందన్నారు. “భారత రాష్ట్ర సమితి హయాంలో ప్రభుత్వ భూములపై యాజమాన్య హక్కులను పారిశ్రామికవేత్తలకు ఇచ్చే జీవో తీసుకొచ్చారు. ఖాయలా పడిన పరిశ్రమల భూములను వినియోగం లోకి తెచ్చే ప్రయత్నమే పొల్ట్ పాలసీ. ప్రభుత్వ భూమిపై హక్కును బదిలీ చేస్తున్నామనేది అబద్ధం. పొల్ట్ పాలసీలో ఎన్ఆర్ఎస్ రేటు కంటే ఎక్కువ ఫీజు నిర్ణయించాం” అని మంత్రి శ్రీధర్ బాబు తెలిపారు.



రాష్ట్రంలోని ఉత్తమ పోలీస్ స్టేషన్ గా ఎంపికైన శామీర్ పేట పోలీస్ స్టేషన్...

శామీర్ పేట ఎస్ హెచ్ ఓ శ్రీనాథ్ కు అభినందనలు వెలువ...



శామీర్ పేట, డిసెంబర్ 1(గరుడ వార్త) : దేశవ్యాప్తంగా మినిస్ట్రీ ఆఫ్ హోమ్ అఫైర్స్ (ఎం హెచ్ ఏ) ఎంపిక చేసిన ఉత్తమ పోలీస్ స్టేషన్లలో శామీర్ పేట పోలీస్ స్టేషన్ తెలంగాణలో మొదటి స్థానాన్ని, దేశంలో ఏడో స్థానాన్ని సాధించి చరిత్ర సృష్టించింది. దేశవ్యాప్తంగా మినిస్ట్రీ ఆఫ్ హోమ్ అఫైర్స్ ఎంపిక చేసే ప్రకటించినట్లు శామీర్ పేట పోలీస్ ఇన్స్పెక్టర్ శ్రీనాథ్ సోమవారం తెలిపారు. పోలీస్ స్టేషన్ పనితీరు, రికార్డుల నిర్వహణ, బాధితులతో మర్యాదపూర్వకంగా వ్యవహరించడం, ఫిర్యాదులకు సమయానుకూల పరిష్కారం చూపించడం వంటి అంశాలను ఎం హెచ్ ఏ పరిగణనలోకి తీసుకుంది. అలాగే స్టేషన్ పరిసరాల పరిశుభ్రత, గార్డినింగ్, ఉత్తమ సి సి టి ఎస్ ఎస్ పని, సిబ్బంది నైపుణ్యం వంటి అంశాలు సైతం పరిశీలనలోకి తీసుకున్నారు. ప్రతి సంవత్సరం దేశవ్యాప్తంగా 10 ఉ



త్తమ పోలీస్ స్టేషన్లను ఎంపిక చేసే ఈ ప్రక్రియలో, సైబరాబాద్ పోలీస్ కమిషనరేట్ కు చెందిన శామీర్ పేట పోలీస్ స్టేషన్ రాష్ట్రంలో ఆగ్రస్థానాన్ని, దేశంలో ప్రతిష్టాత్మకమైన ఏడో స్థానాన్ని సాధించడం విశేషం. ఈ సందర్భంగా మేడ్చల్ డిసీపీ కోటిరెడ్డి, మేడ్చల్ అడిషనల్ డిసీపీ పురుషోత్తం, మేడ్చల్ ఏసీపీ బాలగంగిరెడ్డి లు శామీర్ పేట ఇన్స్పెక్టర్ శ్రీనాథ్, ఎస్సెల తో పాటు సిబ్బందిని అభినందించారు.

ఆ రైతుది ఆత్మహత్య కాదు.. ప్రభుత్వ హత్య: హరిష్ రావు



హైదరాబాద్, డిసెంబర్ 1: కౌలు రైతుల రైతు భరోసాకు సంబంధించి తెలంగాణ కాంగ్రెస్ ప్రభుత్వంపై మాజీ మంత్రి హరిష్ రావు తీవ్రస్థాయిలో విరుచుకుపడ్డారు. సోషల్ మీడియా ఎక్స్ వేదికగా న్నందిస్తూ.. కౌలు రైతుల బతుకులకు భరోసా లేకుండా చేస్తోందంటూ రేవంత్ సర్కార్ పై మండిపడ్డారు. ఖమ్మం జిల్లాలో రైతు వీరన్న ఆత్మహత్యపై రియార్డ్ అయిన మాజీ మంత్రి.. రైతు వీరన్న ఆత్మహత్యకు ప్రభుత్వమే కారణమని ఆరోపించారు. రైతుది ఆత్మహత్య కాదనీ.. ప్రభుత్వ హత్య అంటూ మాజీ మంత్రి హరిష్ రావు ఆగ్రహం వ్యక్తం చేశారు. హరిష్ ట్వీట్.. ‘కౌలు రైతులకు రైతు భరోసా ఇస్తామని చెప్పి, నేడు వారి బతుకులకు భరోసా లేకుండా చేసింది కాంగ్రెస్ ప్రభుత్వం. ఖమ్మం జిల్లా నేలకొండపల్లిలో కౌలు రైతు బాసోతు వీరన్న ఆత్మహత్య

అత్యంత బాధాకరం. పురుగుల మందు తాగుతూ.. పండించిన పంటకు ధర రాక, అప్పులు తీర్చే దారిలేక చనిపోతున్నా అని వీరన్న తీసుకున్న సెల్ఫీ వీడియో కాంగ్రెస్ ప్రభుత్వం రైతాంగానికి చేసిన మోసాలకు నిదర్శనం. వీరన్నది ఆత్మహత్య కాదు, ప్రభుత్వం చేసిన హత్యనే. ఎన్నికల్లో కాంగ్రెస్ ఇచ్చిన హామీలు అమలు చేయని ఫలితంగా బతుకులు భారమై రైతులు ఆత్మహత్యలు చేసుకుంటున్నారు. ఎన్నికలకు ముందు కౌలు రైతులకు ఏడాదికి రూ. 15,000 రైతుభరోసా ఇస్తామని బాండ్లు రాసిచ్చి, తీరా అధికారంలోకి వచ్చాక మోసం చేయడం దుర్మార్గం. పండించిన పంటను కానే దిక్కులేక, మద్రుతు ధర రాక, దళారుల దోపిడీ రైతులు బలవుతున్నారు. సెల్ఫీ వీడియోలో వీరన్న చెప్పిన మాటలకైనా ఈ ప్రభుత్వానికి చలనం వస్తుందా? ఇచ్చిన హామీ ప్రకారం కౌలు రైతులకు ఎప్పుడు రైతు భరోసా ఇస్తారు? మీ ప్రభుత్వ నిర్లక్ష్యానికి ఇంకెంత మంది రైతులను బలి తీసుకుంటారు? రేపు ముఖ్యమంత్రి రేవంత్ రెడ్డి ఖమ్మం జిల్లా పర్యటనలో కౌలు రైతు బాసోతు వీరన్న కుటుంబాన్ని పరామర్శించాలని, ఆ కుటుంబానికి ప్రభుత్వం చెంబనే ఎక్స్ గ్రేడియా చెల్లించి ఆదుకోవాలని డిమాండ్ చేస్తున్నాం. రైతులెవరూ ఆత్మహత్యనాన్ని కోల్పోవద్దని, ఆత్మహత్యలకు పాల్పడవద్దని చేతులు జోడించి విన్నవిస్తున్నాం. కాంగ్రెస్ మేనిఫెస్టోలో రైతులకు ఇచ్చిన హామీలను అమలు చేసేదాకా పోరాటం చేద్దాం.. మీకు అండగా బీఆర్ఎస్ పార్టీ ఉంటుంది. వచ్చేది కేసీఆర్ గారి ప్రభుత్వమే.. రైతులకు మట్టి మంచి రోజులు వస్తాయి... ఎవరూ ఆదైర్ఘ్యపడకండి’ అంటూ మాజీ మంత్రి హరిష్ రావు ట్వీట్ చేశారు.

తక్కువ రేట్లకే భూములు ధారాదత్తం.. సర్కార్ పై బీజేపీ నేతల ఫైర్

హైదరాబాద్, డిసెంబర్ 1: రాష్ట్ర ప్రభుత్వం తీసుకువచ్చిన పొల్ట్ పాలసీని వ్యతిరేకిస్తూ ఈరోజు (సోమవారం) గవర్నర్ జిష్టుదేవ్ పర్రను బీజేపీ నేతలు కలిశారు. సర్కార్ తీసుకొచ్చిన పొల్ట్ పాలసీపై గవర్నర్ కు ఫిర్యాదు చేశారు. అనంతరం బీజేపీ రాష్ట్ర అధ్యక్షులు రామచందర్ రావు మీడియాతో మాట్లాడుతూ.. పొల్ట్ పాలసీని వ్యతిరేకిస్తూ గవర్నర్ ను కలిసి ఫిర్యాదు చేశామని తెలిపారు. ఇండస్ట్రియల్ కు తేటాయించిన భూములను పొల్ట్ పేరుతో రియల్ ఎస్టేట్ గా మారుస్తూ కోట్ల రూపాయలు అవకతవకలకు తెర లేపుతున్నారని ఆరోపించారు. మార్కెట్ వాల్యూ కన్నా తక్కువ రేట్లకు ధారాదత్తం చేస్తున్నారని విమర్శించారు.

6 లక్షల 30 వేల కోట్ల విలువైన 9292 వేల ఎకరాల భూములను కేవలం 5 వేల కోట్లకు రియల్ ఎస్టేట్ వ్యాపారులకు కట్టబెడుతున్నారని తెలిపారు. ప్రభుత్వం రియల్ ఎస్టేట్ వ్యాపారం

చేస్తుందా..? పరిపాలన చేస్తుందా.. అని ప్రశ్నించారు. ఇచ్చిన హామీలు అమలు పరచడంలో కాంగ్రెస్ ప్రభుత్వం వైఫల్యం చెందింది కాబట్టే ఇండస్ట్రియల్ భూములను రియల్ ఎస్టేట్ వ్యాపారులకు కట్టబెట్టి లబ్ధి పొందుతున్నారని వ్యాఖ్యలు చేశారు. పొల్ట్ కు వ్యతిరేకంగా ఈనెల 7న ఇందిరా పార్క్ వద్ద మహాధర్మా చేపట్టబోతున్నామని ప్రకటించారు. పొల్ట్ పాలసీపై ప్రభుత్వంతో చర్చిస్తానని గవర్నర్ హామీ ఇచ్చారని బీజేపీ రాష్ట్ర అధ్యక్షులు రామచందర్ రావు వెల్లడించారు. పొల్ట్ పై గవర్నర్ కు ఫిర్యాదు చేశామని.. ప్రభుత్వ వైఫల్యాను వ్యతిరేకిగా 7న నిరసన దీక్ష చేపట్టబోతున్నామని బీజేపి నేత విలేజ్ కు మాత్సర్ రెడ్డి ప్రకటించారు. కాగా.. రామచందర్ రావుతో పాటు బీజేపి నేత మహేశ్వర్ రెడ్డి, ఎమ్మెల్సీ అంజిరెడ్డి, ప్రధాన కార్యదర్శి వీరేందర్ గౌడ్, జీహెచ్ఎస్ షోర్ టీడర్ ఇతర నేతలు గవర్నర్ ను కలిసిన వారిలో ఉన్నారు.

సైబర్ నేరగాళ్ల ఖాతాలు ఫ్రీజ్ చేసేందుకు కృత్రిమమేధ (ఏఐ) ఎందుకు వాడబ్బేదని రిజర్వ్ బ్యాంక్ ను సోమవారం సుప్రీంకోర్టు ప్రశ్నించింది. డిజిటల్ అరెస్టు కేసుల విచారణ సందర్భంగా అత్యున్నత న్యాయస్థానం ఈ వ్యాఖ్యలు చేసింది. ఈ కేసుల్లో పాస్ ఇండియా స్థాయిలో ఒకేతరహాలో దర్వాస్తు ఉండాలని కేంద్ర దర్వాస్తు సంస్థ సీబీఐకి సూచించింది. సీబీఐ విచారణకు సమ్మతి తెలియజేయాలని బెంగాల్, తమిళనాడు, కర్ణాటక, తెలంగాణ రాష్ట్రాలకు సూచనలు చేసింది. గత కొంతకాలంగా దేశంలో డిజిటల్ అరెస్టులు కలకలం సృష్టిస్తున్నాయి. తాము ప్రభుత్వ అధికారులమంటూ నేరగాళ్లు ఆడియో, వీడియో కాల్స్ చేసి, బాధితులను భయపెట్టి, డిజిటల్ అరెస్టు చేస్తున్నారు. బెదిరించి కోట్ల రూపాయలు కొల్లగొడుతున్నారు. డిజిటల్ అరెస్టు కారణంగా తాను రూ.కోటి కోల్పోయానని హరియాణాకు చెందిన ఓ వృద్ధ మహిళ వేసిన కేసు నేపథ్యంలో కొన్నిరోజులుగా సుప్రీంకోర్టు (గాబజ్జాతీవపవ జటిబఠీ%)లో విచారణ జరుగుతోంది. సైబర్ నేరాల కేసుల్లో నేరగాళ్లు ఉపయోగించే బ్యాంకు ఖాతాలను ఫ్రీజ్ చేయడానికి కృత్రిమ మేధ లేక మెషిన్ రెర్రింగ్ టెక్నాలజీని ఎందుకు వాడబ్బేదో తెలియజేయాలని తాజాగా ఆర్బీఐకి సుప్రీంకోర్టు నోటీసులు ఇచ్చింది. నిందితులు ఎక్కువగా సీనియర్ సిటిజన్లను లక్ష్యంగా చేసుకుంటున్నారని, వారు జీవితాంతం సంపాదించిన సొమ్మును దోచుకుంటున్నారని సుప్రీం ధర్మాసనం పేర్కొంది. ఈ కేసుల దర్వాస్తులో ఐటీ అనుబంధ సంస్థల సహకారం తీసుకోవాలని సీబీఐని ఆదేశించింది. బెలికాం సంస్థలు ఒక వినియోగదారుడికి ఎక్కువ సంఖ్యలో సీమ్ కార్డులు అందజేయడం హాసుకోవాలని సూచించింది. అలాగే అన్ని రాష్ట్రాలు, కేంద్ర పాలిత ప్రాంతాలు ప్రాంతీయ సైబర్ క్రైమ్ కోఆర్డినేషన్ సెంటర్లను ఏర్పాటు చేయాలని, దానిద్వారా దర్వాస్తులో సీబీఐతో సమన్వయం చేసేందుకు ఉపయోగపడుతుందని పేర్కొంది.